

ಆರೋಘ್ಯಚಿ ಭಾಷ್ಯ



ಲೇಖಕ :


ಡಾ. ಜಿವರಾಮ ಕಾಮತ್

ಶ್ರೀ ಮಲ್ಲಿನಾಥ ಪ್ರಕಾಶನ
ಉಪ್ಪಾರಕೇರಿ, ಕುಮಟಾ - 581 343

ಡಾ॥ ಶಿವರಾಮ ಕಾಮತ್

ಉತ್ತರ ಕನ್ನಡ.

AROGYACHI BHAGYA



Pages : (i) to (v) + 1 to 44

First Edition : 2020

Donation Price : Rs.50/-

Punlishers :

Shri Mallinath Prakashan

Upparkeri, Kumta - 581 343.

Mob : 94496 29607

Printed By :

Coastline Creations,

Karwar - 581 301.

Mob. 9448317796

ಲೇಖಕಾಲೆ ಮನಾಂಚುಲ್ಯಾನ್.....

ಸಗಲೇ ವಾಚಕಾಂಕ,

ನಮಸ್ಕಾರು, ಮಾನವ ಜನಮು ಸರ್ವ ಪ್ರಾಣಿಂತ ಶ್ರೇಷ್ಠ ಆಸಾ. ಪ್ರತಿ ಏಕ ಮನೀಸ ಹ್ಯಾ ಸಂಸಾರಾಂತ ಏಕ ಸುಂದರ ಸೃಷ್ಟಿ ಜಾವನು ಆಸಾ. ಪರಮಾತ್ಮಾನ ಜನಮ ದಿವಕಾ ಜಾಲ್ಯಾರ, ಮನೀಸ ಇತರ ಲೋಕಾಂಕ ಉಪಕಾರಿ ಜಾವನು. ಮಾರ್ಗದರ್ಶಕ ಜಾವನು, ಸ್ಫೂರ್ತಿ ದೇಣಾರ ವ್ಯಕ್ತಿ ಜಾವನು ಜೀವನ ಕರಚೆ ಉದ್ದೇಶಾನ ಹ್ಯಾ ಸಂಸಾರಾಂತ ಧಾಡಿಲೆ ಆಸಾ. ಆಶಿ ಜಾವನು ಖಿಂಚೇ ವ್ಯಕ್ತಿಲೆ ಜೀವನ ನಿಷ್ಪ್ರಯೋಜಕ ನಂಹಿ. ಪರಮಾತ್ಮಾನ ಮನುಶ್ಯಾಕ ಏಕ ಸುಂದರ ಶರೀರ ದಿವನು ಹ್ಯಾ ಸಂಸಾರಾಂತ ಧಾಣ್ಣಿ ದಿಲಿಲೆ ಆಸಾ. ಆಶಿ ಜಾವನು ಜೀವನಾಂತ ಆಖೆರ ಪರ್ಯಂತ ಸಂಗಾತಿ ಜಾವನು ಆಸಚೆ ತಾಗೆಲೆ ಶರೀರ ಮಾತ್ರ. ತ್ಯಾ ಕಾರಣಾ ಖಾತಿರ ದೇವಾನ ದೇಣಿಗಾ ದಿಲಿಲೆ ಅತ್ಯಮೂಲ್ಯ ಶರೀರಾಚೆ ಆರೋಗ್ಯ ರಾಕೂನ ಘೆವಚೆ ಪ್ರತಿ ಏಕಲ್ಯಾಲೆ ಕರ್ತವ್ಯ ಜಾವನ ಆಸಾ. ಆರೋಗ್ಯ ಮ್ಹಳ್ಯಾರ ಫಕ್ತ ಶಾರೀರಿಕ ಆರೋಗ್ಯ ನಂಹಿ. ಜಾಗತಿಕ ಆರೋಗ್ಯ ಸಂಸ್ಥಾ (World Health Organisation) ಪ್ರಕಾರ ಆರೋಗ್ಯ ಮ್ಹಳ್ಯಾರ ತೇ ಶಾರೀರಿಕ ಆರೋಗ್ಯ, ಭಾವನಾತ್ಮಕ ಆರೋಗ್ಯ, ಮಾನಸಿಕ ಆರೋಗ್ಯ ಆನಿ ಆಧ್ಯಾತ್ಮಿಕ ಆರೋಗ್ಯ ಹೇ ಸಗಲೇ ಮೆಳಿಲೆ ಆಸತಾ.

ಮೂಲತಃ ಕುಮಟಾ ಗಾಂವಾಂತ ಜನಮಾ ಆಯಿಲೆ ಆನಿ ಆತ್ಮ ಕಾರವಾರ ಗಾಂವಚೆ ನಿವಾಸಿ ಜಾವನು ಆಶಿಲೆ ಡಾ. ಹೇಮಂತ ಕಾಮತ ಹಾನ್ನಿ ಎಂ.ಡಿ. ಪದವಿ ಪ್ರಾಪ್ತ ಕೆಲಿಲೆ ಆಧುನಿಕ ಪದ್ಧತಿಚೆ ವೈದ್ಯ ಹೃದಯರೋಗ ತಜ್ಞ ತಾನ್ನಿ ಸಂಪಾದನ

ಕೆಲಿಲ ಆಧುನಿಕ ಜ್ಞಾನ ಆನಿ ಆಧ್ಯಾತ್ಮಿಕ ಸಂಸ್ಥಾ ಸಾಂಗಾತ ಮಾರ್ಗದರ್ಶನ ಘೆತಿಲ ಪ್ರಾಚೀನ ಭಾರತೀಯ ಸುಜ್ಞಾನ ಹೇ ಸರ್ವ ಸಮಾಜಾಕ ದೀವಕಾ ಮ್ಹಣು ಶುದ್ಧ ಮನಾನ ಬರಯಲೆ ಗ್ರಂಥ ಮ್ಹಳ್ಳಾರ “ಪರಿಪೂರ್ಣ ಜೀವನದತ್ತ” ನಾಂವಾಚೆ ಗ್ರಂಥ.

ಲೇಖಕಾನ 240 ಪಾನಾಚೆ ಹ್ಯಾ ಗ್ರಂಥಾಂತ ಆರೋಗ್ಯಾಚೆ ಮಹತ್ವಾ ಬದ್ದಲ ಸಾಂಗಿಲ ಆಸಾ. ಪರಿಪೂರ್ಣ ಆರೋಗ್ಯಾ ಖಾತಿರ ಸೇವನ ಕರಚೆ ಆಹಾರಾ ಬದ್ದಲ, ಆಮ್ಮಿ ಅವಶ್ಯ ಜಾವನು ಕರಕಾಶಿಲೆ ವ್ಯಾಯಾಮಾ ಬದ್ದಲ, ಮಾನಸಿಕ ವಿಶ್ರಾಂತಿಚೆ ಉಪಾಯ ಆನಿ ಅಂತಃಶಕ್ತಿ ಜಾಗೃತಿ ಕರಚೆ ವಿಧಾನಾ ಬದ್ದಲ ಮನಾಕ ಲಾಗಚೆತಶಿ ಸುಂದರ ರೀತಿನ ಸರಳ ಶೈಲಿಂತ ವಿವರಣ ಕೆಲಿಲ ಆಸಾ.

ತೇ ಗ್ರಂಥ ವಾಚೂನ ಮಾಕ್ಕಾ ಮೆಳಿಲೆ ಜ್ಞಾನ ಮೆಗೆಲೆ ಭಾಂವಡಾಂಕ ಸುದ್ಧಾ ಮೆಳೋ ಹ್ಯಾ ಮನಾನ ಹೀ ಸಾಹಿತ್ಯ ಕೃತಿ ಬರಯಲಿ ಆಸಾ. ಸರ್ವಾಂಕ ಪರಮಾತ್ಮ ಪರಿಪೂರ್ಣ ಆರೋಗ್ಯ ದಿವೊ ಮ್ಹಣು ಮಾಗೂನ ಹೀ ಸಾಹಿತ್ಯಕೃತಿ ತುಮಗೆಲೆ ಹಾತಾಂತು ದವರತಾ.

ಹೀ ಸಾಹಿತ್ಯ ಕೃತಿ ಸುಂದರ ರೀತಿನ ಮುದ್ರಣ ಕರನು ಸಕಾಲಾಂತು ಪ್ರಕಾಶಾಕ ಸಹಾಯ ಕೆಲಿಲೆ *Coastline Creations, Karwar*. ಮುದ್ರಣಾಲಯಾಚೆ ಮಾಲಿಕ ಶ್ರೀ ಪ್ರಭು ಬಿ. ಡಿ. ಹಾಂಕಾ ಧನ್ಯವಾದ.

ಡಿಸೆಂಬರ - 2020

- ಡಾ. ಶಿವರಾಮ ಕಾಮತ್

ಜಾಗೊ : ಕುಮಟಾ

ಅರ್ಪಣೆ



94 ವಸಂತ ಪಳಯಲಿ ಆಪಣ್ಯಾಲೆ ಚರ್ಡುಂವಾಂಕ
ಆನಿ ನಾತ್ರಾಂಕ ದೇವು ಬರೇ ಕರುಂ ಮ್ಹಣು ಸದಾ ಆಶಿರ್ವಾದ
ಕರತ ಆಶಿಲಿ ಮಾತೋಶ್ರೀ ಪದ್ಮಾವತಿ ವೆಂಕಟೇಶ ಕಾಮತ
ತೀಗಲೆ ಚರಣಾಂತು ಹೀ ಸಾಹಿತ್ಯಕ ಕೃತಿ ಅರ್ಪಣ ಕರತಾ.

– ಲೇಖಕ

– ಡಾ. ಶಿವರಾಮ ಕಾಮತ

ನಮನ

2020 ಇಸವಿಂತ ಸಗಲೆ ಸಂಸಾರಾಂತ ಪಸರೂನ
ಆಶಿಲೆ ಕೋವಿಡ್-19 ಚೆ ಸಂಕಷ್ಟ ಪರಿಸ್ಥಿತಿಂತ, ತಾಚೆ ವಿರುದ್ಧ
ಆವಾಜ ಕೆಲಿಲೆ ಆನಿ ಆವಾಜ ಕರತ ಆಶಿಲೆ ವೈದ್ಯ ಆನಿ
ವೈದ್ಯಕೀಯ ಖಾತೆ ಸೇವಕಾಂಕ ಸರಕಾರ ಆನಿ ನಿಮ್‌ಸರಕಾರ
ಸೇವಕಾಂಕ ಪೊಲೀಸ್ ಖಾತೆ ಸೇವಕಾಂಕ ಆಶಾ
ಕಾರ್ಯಕರ್ತಾಂಕ ಕೋಟಿ ನಮನ.

ಅಮಗೇಲೆ - ತುಮಗೇಲೆ

ನುರಕ್ತಾ ದೃಷ್ಟಿನ್

ಮಾನ್ವ ವಾಪರಾ, ನಾರ್ವಜನಿಕ ಖಂತರ

ಪಾಲನ ಕರಾ, ನ್ಯಾನಿಟ್ಟೆನರ್ ವಾಪರಾ

ಮಾಂಡಾವಳಿ

1.	ಆರೋಗ್ಯ ಆನಿ ಅನಾರೋಗ್ಯ	1
2.	ಆರೋಗ್ಯಾಚೆ ಮಹತ್ವ	6
3.	ಶಾರೀರಿಕ ಆರೋಗ್ಯ	9
4.	ಭಾವನಾತ್ಮಕ ಆರೋಗ್ಯ	13
5.	ಮಾನಸಿಕ ಆರೋಗ್ಯ	15
6.	ಆಧ್ಯಾತ್ಮಿಕ ಆರೋಗ್ಯ	18
7.	ಆಮಗೆಲೆ ಆಹಾರ	21
8.	ಶಾರೀರಿಕ ವ್ಯಾಯಾಮ	24
9.	ಪ್ರಾಣಾಯಾಮ	32
10.	ಯೋಗನಿದ್ರಾ	35
11.	ಧ್ಯಾನ	37
12.	ನಾಮಸ್ಮರಣ	39

1. “ ಆರೋಗ್ಯ ಚಾಕ್ರ ”

(HEALTH IS WEALTH)

1. ಆರೋಗ್ಯ ಆನಿ ಅನಾರೋಗ್ಯ

ಆಯಚೆ ಯಾಂತ್ರೀಕೃತ ಗಡಬಡಿಚೆ ಕಂಪ್ಯೂಟರ ಯುಗಾಂತು ಮನೀಸ ದೀವಸ ದುಖೊಳ್ತೇರಿ ಜೀವನ ಕರತೇ ಆಸ್ಲಾ. ಯೌವ್ವನಾಂತುಚಿ ಗೋಡಮೂತ ಹೃದಯಾಚಿ ತ್ರಾಸ, ರಕ್ತದಾಬ (Blood Pressure) ಇತ್ಯಾದಿ ಶಾರೀರಿಕ ರೋಗಾನ ವಳವಳತ ಆಸ್ಲಾ. ಅಶಿ ಜಾವುನ ಮಾನಸಿಕ ಅಶಾಂತಿ, ನಿರುತ್ಸಾಹ, ನಿದ್ರಾಹೀನತಾ ಚಿಂತಾ ಇತ್ಯಾದಿ ಮಾನಸಿಕ ರೋಗಾನ ವಳವಳತ ಆಸ್ಲಾ. ಶ್ರೇಷ್ಠಮಟ್ಟಾಚೆ ಕೌಟುಂಬಿಕ ಆನಿ ಸಾಮಾಜಿಕ ಸಮಸ್ಯಾಚೆ ಕಾರಣಾನ ತ್ರಾಸ ಕಾಡತ ಆಸ್ಲಾ.

ಮನೀಸ ಏಕ ಸಾರ್ಥಕ ಜೀವನ ಕರನು ಆಪಣ್ಯಾಕ ಆನಿ ಇತರ ಲೋಕಾಂಕ ಉಪಯುಕ್ತ ಜಾವುನ ಪರಿಪೂರ್ಣ ಜೀವನ ಚಲೊವಚೆ ಕಲಾ ಆನಿ ಶಾಸ್ತ್ರ ಶಿಕಚೆ ಖೊಬ ಮಹತ್ವಾಚೆ ಆಸ್ಲಾ. ಖಿಂಚೇ ಖೇಳಾಂತು ಭಾಗು ಘೇತ್ಲಾರ ಮಾತ್ರ ಜಿಕಚೆ (Win) ಅವಕಾಶ ಆಸತಾ. ಪ್ರೇಕ್ಷಕ ಜಾವುನ ಅಸಲ್ಯಾರ ಕೆನ್ನಾ ಜಿಂಕಚ್ಯಾಕ ಜಾಯನಾ. ತಶೀಚ ಬರೀ ಪುಸ್ತಕ ವಾಚನ ಕೆಲ್ಯಾರ, ಉಪನ್ನಾಸ ಆಯ್ಕಲ್ಯಾರ ಜೀವನಾಂತು ಕಸಲೇ ಸಾಧನಾ ಕರಚ್ಯಾಕ ಜಾಯನಾ,

ಸ್ವಂತ ಬುದ್ಧಿನ ನಿರ್ಧಾರ ಕರನು ಆಪಣ್ಯಾಲೆ ಆಶಿಲೆ ದೋಷ ನಿರ್ಮೂಲನ ಕರನು ಉತ್ತಮ ಗುಣಿ ಸಂವರ್ಧನ ಕೆಲ್ಯಾರ ಪರಿಪೂರ್ಣ ಸಾರ್ಥಕ ಜೀವನ ಕರಚ್ಯಾಕ ಸಾಧ್ಯ ಆಸ್ತು. ಆಮಗಲೆ ಜೀವನಾಂತು ಖೂಬ ಆಯಾಮ ಆಸ್ತು ಹಾಂಕಾ ಆಧಾರ ಜಾವನ ಆಶಿಲೆ ದೋನ ಅಂಶ ಮಳ್ಳಾರ ಆರೋಗ್ಯ ಆನಿ ಧರ್ಮಾಚರಣ. ಆಮಗಲೆ ವಡೀಲ ಹ್ಯಾ ದೋನಿ ಅಂಶಾಕ ಮಹತ್ವ ದಿವನು ಜೀವನ ಸಾರ್ಥಕ ಕರುನ ಘೆತಲೆ, ಆಮಿ ಹ್ಯಾ ದೋನಿ ಅಂಶಾಕ ಅಲಕ್ಷ್ಯ ಕರನು ಆಯಚೆ ಪರಿಸ್ಥಿತಿಕ ಪಾವಿಲ ಆಸ್ತಾಚಿ.

ಆಮಗಲೆ ಜೀವನಾಂತು ಯೆವಚೆ ಅನೇಕ ತ್ರಾಸಾಕ ಪ್ರಮುಖ ಕಾರಣ ಅಶಿ ಆಸಾ :

1. ಪರಿಸರ ಮಾಲಿನ್ಯ : ಆಮ್ಲಿ ಶ್ವಾಸೋಚ್ಚಾಸ ಕರಚೊ ವಾರೊ, ಪಿವಚೆ ಉದಾಕ, ಸೇವನ ಕರಚೆ ಆಹಾರ, ಫಲ, ತರಕಾರಿ ಹೇ ಸರ್ವ ಮಾಲಿನ್ಯ ಮುಕ್ತ ಮ್ಹಣು ಸಾಂಗಚ್ಯಾಕ ಜಾಯನಾ.
2. ಆಂತರಿಕ ಮಾಲಿನ್ಯ : ಆಮ್ಲಿ ಪ್ರತಿನಿತ್ಯ ಅನೇಕ ರೀತಿಚೆ ಉಪಕರಣ ವಾಪರ ಕರತ ಆಶಿಲೆ ಕಾರಣಾನ ಆಮಗಲೆ ಶರೀರಾಕ ಅವಶ್ಯ ಆಶಿಲೆ ವ್ಯಾಯಾಮ ಜಾತ್ತ ನಾ, ತ್ಯಾ ಕಾರಣಾನ ಶರೀರ ದುರ್ಬಲ ಜಾತ್ತ ಆಸ್ತು, ಅನೇಕ ರೀತಿನ ವಿಚಾರಾ ನಿಮಿತ್ತ ಮನ ಪ್ರಕ್ಷುಬ್ಧ ಜಾವುನ ಶರೀರ ಆಂತರಿಕ ಮಟ್ಟಾರಾ ದುರ್ಬಲ ಜಾತ್ತಾ, ಹ್ಯಾ ಸರ್ವ ಕಾರಣಾ

ಲಾಗೂನ ಮನುಷ್ಯಾಲೆ ರೋಗ ನಿರೋಧಕ ಶಕ್ತಿ ಕುಂಠಿತ ಜಾತ್ತಾ, ಆಧ್ಯಾತ್ಮಿಕ ಸಾಧನ ಕರಚೆ 50-60 ವರ್ಷಾನಂತರ ಮಾತ್ರ ಮ್ಹಳಿಲೆ ಅಜ್ಞಾನ, ಚೂಕ ನಂಬಿಕಾ ಕಾರಣ ಮನೀಸ ಆಧ್ಯಾತ್ಮಿಕ ರೋಗಾನ ಸುದ್ದಾ ವಳವಳತ ಆಸಾ.

3. ಜೀವನಾ ಬದ್ದಲ ಚೂಕ ದೃಷ್ಟಿಕೋನ : ಖೂಬ ಲೋಕಾಂಕ ಆಪಣ್ಯಾಲೆ ಜನಮಾಚೊ ಉದ್ದೇಶ ಕಸಲೆ ಮ್ಹಣು ಜಾಣೀವ ನಾ. ಭಾರತೀಯ ಶಾಸ್ತ್ರಾ ಪ್ರಕಾರ ಧರ್ಮಾಚರಣೇನ ಮಾತ್ರ ಆನಂದ ಪ್ರಾಪ್ತಿ ಜಾತ್ತಾ ಆನಿ ಪರಿಪೂರ್ಣ ಜೀವನ ಕರಚ್ಯಾಕ ಸಾಧ್ಯ ಆಸ್ಸಾ. ಮನೀಸ ಪದವಿ, ಪ್ರತಿಷ್ಠಾ, ಅಧಿಕಾರ ಆನಿ ಧನಸಂಗ್ರಹ ಹ್ಯಾ ಸರ್ವಾಚೆ ಫಾಟ್ಲಿ ಧಾಂವತಾ. ಅಶಿ ಜಾವನ ಖೂಬ ಲೋಕಾಲೆ ಆರೋಗ್ಯ ದುರ್ಬಲ ಜಾಲಿಲೆ ಪಳೋವಚಾಕ ಮೆಳತಾ.

4. ನೈತಿಕ ಮೌಲ್ಯಾಚೆ ಅಧಃ ಪತನ : ಸುಂದರ ವೈಯಕ್ತಿಕ ಆನಿ ಸಾಮಾಜಿಕ ಜೀವನಾಕ ನೈತಿಕ ಮೌಲ್ಯ ಆಧಾರಸ್ತಂಭ ಜಾವನು ಆಸತಾ, ಆಯಚೆ ಆಮಗಲೆ ಸಮಾಜಾಂತು ಜಾತಿ, ಭಾಸ, ಪ್ರದೇಶ, ಆನಿ ರಾಜಕೀಯ ಆಧಾರಾ ವಯರ ಶೋಷಣ ಜಾತ್ತೇರಿ ಆಸ್ಸಾ, ಅಶಿ ಜಾವನ ಮನುಷ್ಯಾಲೆ ಆರೋಗ್ಯ ದುರ್ಬಲ ಜಾಲಿಲೆ ಪಳೋವಚಾಕ ಮೆಳತಾ.

ಅನಾರೋಗ್ಯಕ ಪ್ರಮುಖ ಕಾರಣ :

1. ಪ್ರಾರಬ್ಧ: 'ಪೂರ್ವಜನ್ಮಕೃತಂ ಪಾಪಂ, ವ್ಯಾಧಿರೂಪೇಣ ಬಾಧ್ಯತೆ' ಮ್ಹಳಿಲ್ಯಾವರ ಪಯಲೆ ಜನಮಾಂತು ಕೆಲಿಲೆ ಕರ್ಮಾ ಅನುಸಾರ ಕಿಂವಾ ಹ್ಯಾ ಜನಮಾಂತು ಕೆಲಿಲೆ ಪಾಪಕರ್ಮ ನಿಮಿತ್ತ ಅನಾರೋಗ್ಯ ಪ್ರಾಪ್ತ ಜಾತ್ತಾ.
2. ಉತ್ತಮ ಆರೋಗ್ಯ ಜಾವಕಾ ಜಾಲ್ಯಾರ ಜೀವನಾಂತು ಥೋಡೆ ನಿಯಮ ಪಾಲನ ಕರಕಾ. ನಿಯಮ ಪಾಲನ ಕರನಾ ಜಾಲ್ಯಾರ ಅನಾರೋಗ್ಯ ಪ್ರಾಪ್ತ ಜಾತ್ತಾ.
3. ಅನಾರೋಗ್ಯಕರ ಸ್ಪರ್ಧಾ ಆನಿ ಮಾನಸಿಕ ದಾಬ (Pressure) ಅತಿ ಜಾವನು ಸ್ಪರ್ಧಾತ್ಮಕ ಮನೋಭಾವ ನಿಮಿತ್ತಾನ ಮಾನಸಿಕ ದಾಬಾಚೊ ಪರಿಣಾಮ ಜಾತ್ತಾ ಮಾನಸಿಕ ದಾಬ ಹೋ ಏಕ ಸಾವಧಾನ ರೀತಿನ ಮಾರಕ ಕರಚೊ ವ್ಯಾಧಿ ಮ್ಹಣಚಾಕ ಜಾಯ.
4. ಷಡ್ವೈರಿ ಆನಿ ಮನಾವಿಕಾರ ಅನೇಕ ರೋಗಾಕ ಕಾರಣ ಜಾವನ ಆಸಾ.
5. ಅನೈತಿಕತಾ : ನೈತಿಕ ಮೌಲ್ಯಾಚೆ ಅಧಃಪತನ ನಿಮಿತ್ತಾನ ಮನುಷ್ಯಾಲೆ ವೈಯಕ್ತಿಕ ಆನಿ ಸಾಮಾಜಿಕ ಜೀವನಾಕ ಬಾಧಾ ಕರತಾ.

6. ವ್ಯಸನಾಧಿನತಾ : ಆಧುನಿಕ ಸಮಾಜಾಂತ ವ್ಯಸನಾಕ ಆಧೀನ ಜಾಲಿಲೊ ಮನೀಸ ದುಸರೆ-ದುಸರೆ ರೋಗಾಕ ಆಮಂತ್ರಿತ ಕರತಾ.
7. ಅನುವಂಶಿಕತಾ : ಹೃದಯ ಸಂಬಂಧ ರೋಗ, ಅಧಿಕ ರಕ್ತದಾಬ, ಗೋಡಮೂತ, ಸಂಧಿವಾತ ಇತ್ಯಾದಿ ಥೋಡೆ ರೋಗಾಕ ಅನುವಂಶಿಕತಾ ಮಹತ್ವಾಚೆ ಪಾತ್ರ ಆಸ್ಲಾ.
8. ಧರ್ಮಾಚರಣ : ಧರ್ಮಾಚರಣ ಕರನಾ ಜಾಲ್ಯಾರ ಶಾರೀರಿಕ, ಭಾವನ್ಮಾತ್ಮಕ ಆನಿ ಮಾನಸಿಕ ರೋಗಾಚೆ ಬಾಧಾ ಜಾತ್ಲಾ.
9. ಲಿಂಗ ಆನಿ ವಯ : ಮನುಷ್ಯಾಲೆ ವಯೋಮಾನಾಕ ಲಾಗೂನ ಥೋಡೆ ರೋಗ ದಿಸಚ್ಯಾಕ ಘಾಂವ, ಉದಾಹರಣೆಕ ದಾರಲ್ಯಾಂಕ ದೋಳ್ಕಾಂತು ಮೋತಿಬಿಂದು ಜಾವಚ್ಯಾಕ ಸಾಧ್ಯ ಆಸಾ. ಬಾಯಲ್ಯಾಂಕ ಗರ್ಭಾಶಯ ಆನಿ ಸ್ತನ ಸಂಬಂಧಿತ ರೋಗ ಯವಚೆ ಸಾಧ್ಯ ಆಸಾ.

2. ಆರೋಗ್ಯಕರ ಮಹತ್ವ

ಆಮರೆಲೆ ಜೀವನಾಂತು ಶಿಕ್ಷಣ, ಉದ್ಯೋಗ, ಪೈಲೆ ಜೊಡಚೆ, ಮನೋರಂಜನಾ, ದುಸರೆ-ದುಸರೆ ಹವ್ಯಾಸ, ಆರೋಗ್ಯ, ಕೌಟುಂಬಿಕ ಜೀವನ, ಸಾಮಾಜಿಕ ಜೀವನ ಅಶಿ ಖೂಬ ರೀತಿಚೆ ಆಯಾಮ ಆಸ್ಸಾ ಹಾಂತು ಆರೋಗ್ಯ ಅತೀ ಮುಖ್ಯ ಜಾವನ ಆಸ್ಸಾ.

If wealth is lost nothing is lost, if health is lost everything is lost ಇಂಗ್ಲೀಷ ಭಾಷೆಂತು ಆಶಿಲಿ ಹೀ ಮ್ಹಣ್ಣೀ ಆರೋಗ್ಯಕರ ಮಹತ್ವ ಕಸಲೆ ಮ್ಹಣು ಸೂಚನ ಕರತಾ. ಆರೋಗ್ಯನ ಆಸಲ್ಯಾರ ಮಾತ್ರ ಮನೀಸ ಸುಖಾಚೆ ಅನುಭವ ಕರಚಾಕ ಸಾದ್ಯ ಅಸ್ಸಾ. ಜಾಗತಿಕ ಆರೋಗ್ಯ ಸಂಸ್ಥಾ (World Health Organization) ಪ್ರಕಾರ ಆರೋಗ್ಯ ಮ್ಹಳ್ಳಾರಿ ಚಾರ ಅಂಶ ಮೇಳನು ಅಸತಾ. ತೇ ಮ್ಹಳ್ಳಾರ ಶಾರೀರಿಕ ಆರೋಗ್ಯ, ಮಾನಸಿಕ ಆರೋಗ್ಯ, ಭಾವನಾತ್ಮಕ ಆರೋಗ್ಯ ಆನಿ ಚೈತನ್ಯಮಯ ಆಧ್ಯಾತ್ಮಿಕ ಆರೋಗ್ಯ ಹ್ಯಾ ಚಾರ ಅಂಶಾಚೆ ಸಮಾಗಮ ಸ್ಥಿತಿಕ ಆರೋಗ್ಯವಂತ ಮ್ಹಣತಾಚೆ. ಖಂಚೋ ರೋಗ ನಾ ಮ್ಹಳಿಲ ಏಕ ಕಾರಣಾನ ತೋ ಮನೀಸ ಆರೋಗ್ಯವಂತ ಮ್ಹಣಚ್ಯಾಕ ಜಾಯನಾ.

ಆಮ್ಮಿ ಖಂಚೇ ವಾಹನ ಖರೀದಿ ಕೆಲಿಲ ವೇಳಾರ ತ್ಯಾ ವಾಹನ ಬರೋಬರ ತ್ಯಾ ವಾಹನಾಚೆ ಮಾಹಿತಿ ಪುಸ್ತಕ

(Manual) ದಿತ್ತಾಚೆ. ತ್ಯಾ ಪುಸ್ತಕಾಂತು ವಾಹನಾಚೆ ದುಸರೆ - ದುಸರೆ ಭಾಗಾಚೆ (parts) ಪರಿಚಯ ದಿಲಿಲೆ ಆಸತಾ ತ್ಯಾ ಭಾಗ ನಿಯಮಿತ ಜಾವುನ ತಜ್ಞ ವ್ಯಕ್ತಿಕ ದಾಕೂನ ಪರೀಕ್ಷಾ ಕರಕಾ ಮ್ಹಣ ಸೂಚನ ದಿಲಿಲೆ ಆಸತಾ. ವಾಹನ ಚಲಾಯತಾನಾ ಉಷ್ಣತಾ ಜಾಸತ ಜಾವಚಾನಾ ಮ್ಹಣ coolant ಮ್ಹಣ, ಆನಿ ಎಂಜಿನಾ ಖಾತಿರ lubricant ಮ್ಹಣ ವಾಪರತಾಚೆ. ನಿಯಮಿತ ಜಾವುನ ಹೇ ಸರ್ವ ಕಾಳಜಿ ಘೇತಲ್ಯಾರಿ ವಾಹನ ಸುಸ್ಥಿತಿರ ಆಸತಾ. ಆಮಗಲೆ ಶರೀರ ಜನಮ ಭರನು ಕಸ್ಸಲೆ ವಿರಾಮ ನ ಆಸತಾನಾ ಕಾರ್ಯ ಕರಚೆ ದೇವಾನ ದಿಲಿಲೆ ಏಕ ಸಾಧನ ಜಾವನ ಆಸ್ಸಾ, ಅಶಿ ಜಾವುನ ಹ್ಯಾ ಶರೀರಾಚೆರ ಥೋಡೆ ತರಿ ಪರಿಚಯ ಆಸಕಾ, ನಾ ಜಾಲ್ಯಾರ ಆಮಗಲೆ ಶರೀರ ದುರ್ಬಲ ಜಾತ್ತಾ ಹ್ಯಾ ಕಾರಣಾ ನಿಮಿತ್ತ ಯೌವನಾಂತು (young age) ದುಸರೆ- ದುಸರೆ ರೋಗ ದಿಸಚಾಕ ಲಾಗತಾ.

ಆಮ್ನಿ ಆಮಗಲೆ ಶರೀರಾಕ ಇಂಧನ ಮ್ಹಣುನ ಆಹಾರಾಚೆ ಸೇವನ ಕರತಾಚಿ ಜಾಲ್ಯಾರಿ ದೇಹಾಚೆ ದುಸರೆ-ದುಸರೆ ಭಾಗಾಕ ದಾಬ ಜಾಲಿಲ ವೇಳಾರ ಕಮ್ಮಿ ಕರಚಾಕ ವಿಶ್ರಾಮಾಚೆ ವಿಧಾನ ಪ್ರಯತ್ನ ಕರನಾಚೆ. ಆಮಗಲೆ ವಡೀಲ ಪ್ರತಿನಿತ್ಯ ಜಪ, ಭಜನ ಸ್ತೋತ್ರ ಪಠಣ ಇತ್ಯಾದಿ ಕರತಾಶಿಲೆ, ನಿತ್ಯ ನೈಮಿತ್ತಿಕ ವ್ರತಾಚೆ ಆಚರಣ ಕರತಾಶಿಲೆ. ಪರಬ ಆಯಲ ವೇಳಾರ ಶ್ರದ್ಧೇನ ಆಚರಣ ಕರತಾಶಿಲೆ. ಆಯಚೆ ದೀಸಾಂತಾ ಹೇ ಸರ್ವ ಅಲಕ್ಷ ಜಾತ್ತೇರಿ ಆಸಾ. ತ್ಯಾ ಕಾರಣಾನ ಮಾನಸಿಕ ದಾಬ, ಮಾನಸಿಕ ಕ್ಷೋಬ

ದಿಸೂನ ಯೆತ್ತಾ ಅಶಿ ಜಾವುನ ಪ್ರಯತ್ನಪೂರ್ವಕ ಯೋಗಾಸನ, ಪ್ರಾಣಯಾಮ, ದ್ಯಾನ, ಯೋಗಾನಿದ್ರಾ ಇತ್ಯಾದಿ ವಿಶ್ರಾಂತಿ ವಿಧಾನ ವೈಜ್ಞಾನಿಕಕ ಜಾವುನ ಕರಚೆ ಅವಶ್ಯಕತಾ ಆಸ್ಸಾ.

ಆಲಸ್ಯ ಆನಿ ಅಜ್ಞಾನ ಹ್ಯಾ ದೋನಿ ಕಾರಣಾ ನಿಮಿತ್ತ ಆಮ್ಚಿ ಆಮಗಲೆ ಆರೋಗ್ಯಾ ಬದ್ದಲ ಅಲಕ್ಷ್ಯ ಕರ್ತಾಚಿ. ತಂಬಾಕು, ಮದ್ಯ ಆನಿ ಮಾದಕದ್ರವ್ಯ ಸೇವನ ಕೆಲಿಲ ಕಾರಣಾನ ಆಮಗಲೆ ಆರೋಗ್ಯ ದುರ್ಬಲ ಜಾತ್ತಾ. ಆರೋಗ್ಯಾಚಿ ಜವಾಬ್ದಾರಿ ಆಮಚೇರಿ ಆಸ್ಸಾ. ಆರೋಗ್ಯ ರಾಕೋನು ಘೆವಚೆ ಪ್ರತಿ ಏಕಲ್ಯಾಲೊ ಧರ್ಮ ಮ್ಹಣು ಸಮಜೂನು ಘೆವಚಾಕ ಜಾಯ.

ಭೂಕ ಲಾಗಿಲ ವೇಳಾರ ಮಿತ ಆಹಾರ ಸೇವನ ಕೆಲ್ಯಾರ, ಕ್ರೋಧ ಆನಿ ಲೈಂಗಿಕ ಕಾರ್ಯಾಂತು ಹತೋಟಿ ಕೆಲ್ಯಾರ, ಮಲ ಮೂತ್ರ ವಿಸರ್ಜನಾ **Control** ಕರನಾ ಜಾಲ್ಯಾರ, ಸಾಹಸ ಕಾರ್ಯ ಕರನಾ ಜಾಲ್ಯಾರ, ಆನಿ ಬ್ರಹ್ಮಚರ್ಯ ಪಾಲನ ಕೆಲ್ಯಾರ ದೀರ್ಘಕಾಲ ಆರೋಗ್ಯಾನ ಜೀವನ ಕರಚ್ಯಾಕ ಸಾಧ್ಯ ಮ್ಹಣು ಶುಶ್ರೂತ ಚಿಕಿತ್ಸಾ ಪದ್ಧತಿಂತು ವಿಚಾರ ಮಾಂಡಿಲ ಆಸಾ ಆಶಿ ಜಾವುನ ಜೀವನಶೈಲಿ ಬದಲಾವಣ ಕರಚ್ಯಾಕ ನಿರ್ಧಾರ ಘೆವಕಾ, ದುರಭ್ಯಾಸ ಅಹಿತಕರ ಪದ್ಧತಿ ತ್ಯಾಗ ಕರಚ್ಯಾಕ ಪ್ರತಿಜ್ಞಾ ಕರಕಾ. ವಿವಿಧ ವೈದ್ಯಕೀಯ ಪದ್ಧತಿಚೆ ವೈದ್ಯಾ ಬರೋಬರ ಆಮಗಲೆ ಆನಾರೋಗ್ಯ ವಿಚಾರ ಚರ್ಚಾ ಕರನು ಸೂಕ್ತ ಸಲಹಾ, ಸಹಾಯ ಘೆವಚಾಕ ಪ್ರಯತ್ನ ಕರಕಾ.

3. ಶಾರೀರಿಕ ಆರೋಗ್ಯ (Physical Health)

ಆಮಗೆಲೆ ಶರೀರಾಂತು ಶ್ವಾಸಾಂಗ ವ್ಯೂಹ, ರಕ್ತ ಪರಿಚಲನಾ ವ್ಯೂಹ ಜೀರ್ಣಾಂಗ ವ್ಯೂಹ, ವಿಸರ್ಜನಾಂಗ ವ್ಯೂಹ ಇತ್ಯಾದಿ ದುಸರೆ - ದುಸರೆ ಸಮಾವೇಶ ಜಾವನ ಆಸಾ. ದೋಳೆ, ಕಾನ, ನಾಂಕ, ಜೀಬ ಆನಿ ಚರ್ಮ ಹಾಂಕಾ ಪಂಚಜ್ಞಾನೇಂದ್ರಿಯ ಮ್ಹಣತಾಚಿ. ಹೇ ಇಂದ್ರಿಯ ಬಾಹ್ಯ ಪ್ರಪಂಚಾ ಸಾಂಗಾಳ ಸಂಪರ್ಕ ಜೋಡಯತಾ. ಹಾತ, ಪಾಯ, ತೊಂಡ, ಜನನಾಂಗ ಆನಿ ವಿಸರ್ಜನಾಂಗ ಹೇ ಪಾಂಚ ಕರ್ಮೇಂದ್ರಿಯ ಮ್ಹಣ ಆಪಯತಾಚಿ. ಹಾನ್ನಿ ತಾಂಗೆ - ತಾಂಗೆಲೆ ಕಾರ್ಯ ಕರತಾಚಿ. ಹೀ ಸರ್ವ ಇಂದ್ರಿಯ ಆನಿ ವ್ಯೂಹ (System) ಮೆಳನು ದೇಹ ಸುಸ್ಥಿತಿಂತು ದವರ್ಚಾಕ ಪ್ರಯತ್ನ ಕರತಾಚಿ. ತ್ಯಾ ನಿಮಿತ್ತಾನ ತೇ ಸಗಲೇ ಇಂದ್ರಿಯ ಆನಿ ವ್ಯೂಹ ಹಾಜ್ಜೆ ಕಾಳಜಿ ಘೆವಚೆ ಆಮಗೆಲೆ ಧರ್ಮ ಆನಿ ಕರ್ತವ್ಯ ಜಾವುನ ಆಸಾ.

ಆಮ್ಚಿ ಸೇವನ ಕರಚೆ ಆಹಾರ, ನಿಯಮಿತ ರೀತಿನ ಕರಚೆ ವ್ಯಾಯಾಮ ವಿಶ್ರಾಂತಿಚೆ ವಿಧಾನ ಆನಿ ಮಾನಸಿಕ ಸ್ಥಿತಿ ವಯರ ಆಮಗೆಲೆ ಶಾರೀರಿಕ ಆರೋಗ್ಯ ಅವಲಂಬುನು ಆಸ್ಸಾ.

1. ಆಮಗೆಲೆ ಶರೀರ ಪಾವಸು - ವತ, ಹವಾಮಾನ ವೈಪರಿತ್ಯ, ರೋಗಾಣು ಆನಿ ಇತರ ಪ್ರಾಣಿ ಕಡಚ್ಯಾನ ರಕ್ಷಣ ಕರಚೆ ಆಮಗೆಲೆ ಕರ್ತವ್ಯ ಜಾವನು ಆಸ್ಸಾ.
2. ಶುದ್ಧ ಆಹಾರ, ಉದಾಕ ಆನಿ ವಾರೋ ಸೇವನ ಕರಕಾ.

3. ಸಮ ಪ್ರಮಾಣಾರ, ಸಮ ಸಮಯಾಕ ಸಾತ್ವಿಕ ಸಮತೋಲ ಆಹಾರಾಚೆ ಸೇವನ ಕರಕಾ.
4. ದೇಹಾಕ ವ್ಯಾಯಾಮ ಜಾವಚೆ ದೃಷ್ಟಿನ ನಿಯಮಿತ ಜಾವುನ ಯೋಗಾಭ್ಯಾಸ ಕರಕಾ.
5. ಉತ್ತಮ ಆರೋಗ್ಯಾ ಖಾತಿರ 6-8 ತಾಸ ನಿದಚೆ ಅವಶ್ಯಕತಾ ಆಸ್ಸಾ.
6. ಶಾರೀರಿಕ ಆರೋಗ್ಯಾ ಖಾತಿರ ದೋನ ಪ್ರಮುಖ ಅಂಶಾ ಬದ್ದಲ ಕಾಳಜಿ ಘೆವಕಾ - ರಕ್ತಾಚೆ ದಾಬ ಆನಿ ದೇಹಾಚೆ ವಜನ.

1. ರಕ್ತಾಚೆ ದಾಬ (Blood Pressure)

ಆಮಗೆಲೆ ದೇಹಾಂತುಲೆ ನಾಡಿಂತ ವ್ಹಾಂವಚೆ ರಕ್ತ, ರಕ್ತನಾಳಾ ವಯರ ಫಾಲಚೆ ದಾಬಾಕ ರಕ್ತಾಚೆ ದಾಬ ಮ್ಹಣು ಆಪಯತಾಚೆ. ದೇಹಾಚೆ ಸರ್ವ ಅಂಗಾಂತು ರಕ್ತಾಚೆ ಚಲನ ವಲಚ ಜಾತ್ತಾ. ಹೃದಯ ಆಕುಂಚನ ಜಾಲಿಲ ವೇಳಾರ ಹೃದಯಾಂತು ಆಶಿಲೆ ರಗತ ಆಯೋರ್ತಾ ಮುಖಾಂತರ ಇತರ ಭಾಗಾಕ ವ್ಹಾಂವತಾ. ಹಾಕ್ಚಾ Systolic Blood Pressure ಮ್ಹಣುನು ಆಪಯತಾಚೆ ಪ್ರಾಯೇ ಚರ್ಡುವಾಂತು (Young) ಸಾಮಾನ್ಯ ಜಾವುನ 100 - 140 mm of Hg ಪರ್ಯಂತ ಅಸತಾ. ಹೃದಯ ಪ್ರಸರಣ ಜಾಲಿಲ ವೇಳಾರ ದೇಹಾಚೆ ಇತರ ಭಾಗಾಂತುಲ್ಯಾನ್ ರಗತ ಹೃದಯಾಂತು ಯೆತ್ತಾ. ಹಾಕ್ಚಾ Diastolic Blood Pressure ಮ್ಹಣುತಾಚೆ ತರ್ನಾಟ್ಕಾಂತು ಹೇ ದಾಬ 60-90

mm of Hg ಅಸಹ್ಯ. ರಕ್ತಾಚಿ ದಾಬ ಸಾಮಾನ್ಯ ಮಟ್ಟಾಕ್ಂತ ಜಾಸತ ಕಿಂವಾ ಕಮ್ಮಿ ಜಾಲಿಲ ವೇಳಾರ ರಕ್ತನಾಳಾ ವಯರ ದುಷ್ಟರಿಣಾಮ ದಾಕಯತಾ. ತಶಿ ಜಾವುನ ದೇಹಾಂತುಲೆ ಹೃದಯ, ಮೂತ್ರಪಿಂಡ, ದೋಳಿ ಆನಿ ಮಸ್ತಕಾಕ ಲುಕಸಾನ ಪಾವಯತಾ. ಜೀವನಶೈಲಿ ಬದಲಾವಣ ಕರ್ನು ಯೋಗಾಸನ, ಪ್ರಾಣಾಯಾಮ, ಧ್ಯಾನ, ಯೋಗನಿದ್ರಾ ಆನಿ ಜಪ ಇತ್ಯಾದಿ ಪೂರಕ ಚಿಕಿತ್ಸಾ ಪದ್ಧತಿನ ರಕ್ತದಾಬ ನಿಯಂತ್ರಣ ಕರಚ್ಯಾಕ ಸಾದ್ಯ ಆಸ್ತಾ.

2. ದೇಹಾಚಿ ವಜನ (Body Weight)

ಪ್ರತಿ ಏಕ ಮನಶ್ಯಾಲೆ ಲಾಂಬಾಯಿ (Height) ಆನಿ ಲಿಂಗ (gender) ಅನುಸರಿಸುನು ಸಾಮಾನ್ಯ ವಜನ ಆಸಚಾ ಜಾಯ. ದೇಹಾಚಿ ವಜನ ಸೂಚ್ಯಂಕ (Body Mass Index) ಹಾಂಗಾ ದಿಲಿಲೆ ಪ್ರಕಾರ ಲೆಕ ಕರಚಾ ಜಾತ್ಯಾ.

$$\text{ದೇಹಾಚಿ ವಜನ ಸೂಚ್ಯಂಕ (BMI)} = \frac{\text{ವಜನ (ಕಿ.ಗ್ರಾಂ.)}}{\text{ಲಾಂಬಾಯಿ (ಮೀಟರ್)}^2}$$

ಉದಾಹರಣೀಕ : ವ್ಯಕ್ತಿಲೇ ವಜನ 65 ಕಿ.ಗ್ರಾ. ಆನಿ ಲಾಂಬಾಯಿ 1.65 ಮೀಟರ್ ಅಸಲ್ಯಾರ

$$\text{ತಾಗೆಲೆ ದೇಹಾಚಿ ವಜನ ಸೂಚ್ಯಂಕ} = \frac{65}{(1.65)^2} = 24$$

ದೇಹಾಚೆ ವಜನ ಸೂಚ್ಯಾಕಾಂಚೆ ವರ್ಗೀಕರಣ

- * 20 ಕ್ಕಿಂತ ಕಮ್ಮಿ..... ಅಲ್ಪ ವಜನ (Under Weight)
- * 20-22 ಆಸಲ್ಯಾರ. ಸಾಮಾನ್ಯ ವಜನ (Normal Weight)
- * 25-30 ಆಸಲ್ಯಾರ ಜಾಸ್ತ ವಜನ (Over Weight)
- * 30 ಕ್ಕಿಂತ ಜಾಸ್ತ ಆಸಲ್ಯಾರ ... ಬೊಜ್ಜು (Obesity)

ದೇಹಾಚೆ ವಜನ ಅತೀ ಜಾಸ್ತ ಆಸಲ್ಯಾರ ಅಧಿಕ ರಕ್ತದಾಬ, ಗೋಡಮೂತ, ಸಂಧಿವಾತ, ಹೃದಯ ಸಂಬಂಧಿ ರೋಗ ಜಾವಚೆ ಸಾಧ್ಯ ಅಸಾ.

ಆಹಾರಾಂತು ತೇಲಾ ಅಂಶ (Oily) ಕಮ್ಮಿ ಕೆಲ್ಯಾರ, ಶ್ರಮದಾಯಕ ವ್ಯಾಯಾಮ ಕರನು ಬೊಜ್ಜು ಕಮ್ಮಿ ಕರ್ಚಾಕ ಸಾಧ್ಯ ಆಸ್ಸಾ.

4. ಭಾವನಾತ್ಮಕ ಆರೋಗ್ಯ (Emotional Health)

ಆಮಕಾ ಜಾವಚೆ ಕೋಪ ಧರ್ನು ಪ್ರೀತಿ ಪರ್ಯಂತ ಭಯ, ಲಜ್ಜಾ ಮಾನವೀಯತಾ, ಆನಿ ಆಮಗೆಲೆ ಪರಿಸರಾಂತು ಜಾವಚೆ ಸರ್ವ ರೀತಿಚೆ ಬದಲಾವಣೆಕ ಕಶಿ ಪ್ರತಿಕ್ರಿಯಾ ಕರತಾಕಿ ತೇಂಚಿ ಭಾವನಾತ್ಮಕ ಆರೋಗ್ಯ ಜಾವನ ಆಸಾ. ಆಮಗೆಲೆ ಇಚ್ಛಾ ವಿರುದ್ಧ ಕಾರ್ಯ ಕರಚೆ ಕಾಮ, ಕ್ರೋಧ, ಮೋಹ, ಲೋಭ, ಮದ ಆನಿ ಮತ್ಸರ ಭಾವನಾತ್ಮಕ ಆರೋಗ್ಯ ಸೂಚನ ಕರತಾ. ವ್ಯಸನಾಧೀನ ಜಾವಚೆ ಭಾವನಾತ್ಮಕ ಆರೋಗ್ಯಾಚೆ ತೀವ್ರ ರೀತಿನ ದುರ್ಬಲ ಕರಚೆ ಪ್ರಮುಖ ಸಾಧನ ಜಾವನ ಆಸ್ಲಾ. ಭಾವನಾತ್ಮಕ ಸ್ಥಿರತಾ ಆಶಿಲೆ ವ್ಯಕ್ತಿ ಜೀವನಾಂತ ಯಶ ಮೆಳಚ್ಚಾಕ ಸಾದ್ಯ ಆಸ್ಲಾ.

ಏಕ ವ್ಯಕ್ತಿ ಕಿತ್ಲೆ ಬುದ್ಧಿವಂತ ಆಸ್ಲಾ ಮ್ಹಣು ತಾಗೆಲೆ ಬುದ್ಧಿಮಟ್ಟಾಚೆ ಸೂಚ್ಯಂಖಿ (Intellegent Quotient) IQ ಆಧಾರಾಚೆರ ಸಾಂಗತಾಚಿ. ಭಾವನಾತ್ಮಕ ಆರೋಗ್ಯ ಕಿತ್ಲೆ ಆಸಾ ಮ್ಹಣು ಭಾವನಾತ್ಮಕ ಸೂಚ್ಯಂಕ (Emotional Quotient) EQ ಆಧಾರಾಚೆರ ಸಾಂಗತಾಚಿ. ಪಾಶ್ಚಾತ್ಯ ದೇಶಾಂತು ನೌಕರಿ ಘೇವಚೆ ವೇಳಾರ ಶಾಸ್ತ್ರೀಯ ರೀತಿನ ತ್ಯಾ ವ್ಯಕ್ತಿಲೆ EQ ಚೆ ಆಧಾರ ಪಳಯತಾಚಿ. IQ ಆಧಾರಾಚೆರ ನೌಕರಿ ಮೆಳತಾ. EQ ವಯಲ್ಯಾರ Promotion ಮೆಳತಾ.

ಖೂಬ ವ್ಯಕ್ತಿಲೆ ಪ್ರತಿಕ್ರಿಯಾ ನಿರ್ಣಯ, ಧೋರಣ ಹೇ ಸರ್ವ ತಾಂಗಲೇ ಭಾವನಾತ್ಮಕ ವ್ಯಕ್ತಿತ್ವಾಚೇರ ಅವಲಂಬಸೂನು ಆಸತಾ.

ಅನಿರೀಕ್ಷಿತ ಅಮಿತ ಸುಖ ಆನಿ ದುಃಖ ಜಾಲಿಲ ವೇಳಾರ ಹೃದಯಾ ದೂಕಿ ಜಾವಚೆ ಕಿಂವಾ ಹೃದಯಾಘಾತ ಜಾವಚೆ ವ್ಯಕ್ತಿಲೆ ಭಾವನಾತ್ಮಕ ಪ್ರತಿಕ್ರಿಯಾ ಜಾವನ ಆಸಾ. ಪಾಶ್ಚಾತ್ಯ ದೇಶಾಂತು ಮಾನಸಿಕ ರೋಗಿಲೆ ಸಂಖ್ಯಾ ಜಾಸ್ತ ಜಾವಚ್ಯಾಕ ತಾಂಗಲೆ ಭಾವನಾತ್ಮಕ ಅನಾರೋಗ್ಯ ಕಾರಣ ಜಾವನ ಆಸಾ. ಖ್ಯಾತ ವೈದ್ಯ ಡಾ. ಬಿ. ಎಮ್. ಹೆಗಡೆ ಹಾನ್ನಿ ತಾಂಗಲೆ ಏಕ ಲೇಖನಾಂತು ಮಾತ್ಸರ್ಯ, ದ್ವೇಷಕಾರಕ ಮನಾಚೆ ಕಾರಣಾನ ಹೃದಯಸಂಬಂಧಿ ರೋಗ ಯೆತ್ತ ಮ್ಹಣು ವಿವರಣ ಕೆಲಿಲ ಆಸ್ಲಾ.

ಭಾವನಾತ್ಮಕ ಅನಾರೋಗಾಚೆ ನಿವಾರಣೆ ಖಾತಿರ ಇತರ ವ್ಯಕ್ತಿ ಸಾಂಗಾತ ವೈರತ್ವ ಕರ್ನಾಶಿ, ಮತ್ಸರ ಭಾವನ ಕರ್ನಾಶಿ ಪ್ರೀತೀನ ಅಸಚಾಕ ಪ್ರಯತ್ನ ಕರಕಾ ಮ್ಹಣು ಸಾಂಗಿಲ ಆಸ್ಲಾ. ದುಸರ್ಯಾಕ ಸಹಕಾರು ದಿವಚಿ ಮನೋಧರ್ಮ ವಾಡೋನು ಘೇವಕಾ. ಖೂಬ ಲೋಕಾನಿ ಮೆಳನು ಖೆಳಚೆ ತಸ್ಲೆ ಖೇಳಾಂತು (Team Play) ಭಾಗ ಘೇವಕಾ. ಗುಣಾಡ್ಯ ಮಿತ್ರಾ (friends) ಸಾಂಗಾತ, ಸಂಬಂದಿಕಾ ಸಾಂಗಾತ ಮೈತ್ರಿ ಭಾವನೇನ ವ್ಯವಹಾರ ಕರಚ್ಯಾಕ ಪ್ರಯತ್ನ ಕರಕಾ. ನಿಯಮಿತ ಜಾವನ ಪ್ರಾಣಾಯಾಮ, ಧ್ಯಾನ ನಾಮಸ್ಮರಣ ಕೆಲಿಲ ಕಾರಣಾನ ಭಾವನಾತ್ಮಕ ಸ್ಥಿರತಾ ಮೆಳತಾ.

5. ಮಾನಸಿಕ ಆರೋಗ್ಯ (Mental Health)

ವೈಜ್ಞಾನಿಕ ಸಂಶೋಧನಾ ಪ್ರಕಾರ ಆಮಗಲೆ ದೇಹಾಂತು ಕಸ್ಸಲೆ ಬದಲಾವಣ ಜಾವಚೆ ಪಯಲೆ ತೇ ಮನಾಂತು ಪ್ರಕಟ ಜಾತ್ತಾ. ಅನೇಕ ರೋಗಾಂತು ಹೋ ವಿಷಯ ದೃಢೀಕರಣ ಜಾಲಿಲೆ ಆಸ್ಸಾ. ಆಶಿ ಜಾವನು ಸಂಪೂರ್ಣ ಆರೋಗ್ಯ ಜಾವಕಾ ಜಾಲ್ಯಾರ ಮಾನಸಿಕ ಸ್ಥಿರತಾ, ವಿಶಾಲತಾ, ಪ್ರಸನ್ನತಾ, ಶಾಂತಿ ಖುಬ ಮಹತ್ವಾಚೆ ಆಸ್ಸಾ. ಇಂಗ್ಲೀಷಾಂತು **Sound mind in sound body is very important** ಮ್ಹಣು ಸಾಂಗಿಲ ಆಸ್ಸಾ.

ಆಮಗಲೆ ಮನಾಂತ ಅಂತರಮನ ಆನಿ ಬಾಹ್ಯಮನ ಆಶಿ ದೋನ ಪ್ರಕಾರ ಆಸ್ಸಾ. ಆಮಗಲೆ ಸ್ವಭಾವ ಹೇ ದೋನ ಅವಲಂಬುನು ಆಸ್ಸಾ. ಅಂತರಮನಾಂತು ಆಶಿಲೆ ಸಂಸ್ಕಾರ ಕೇಂದ್ರಾಂತು ಆಮಕಾ ಆಯಿಲೆ ವಿಚಾರ ಕಿಂವಾ ಸಂವೇದನ ಆಮಕಾ ಅನುಕೂಲ ಆಸ್ಸಕಿ ಪ್ರತಿಕೂಲ ಆಸ್ಸಾ ಮ್ಹಣು ನಿರ್ಧಾರ ಜಾತ್ತಾ. ಸಂವೇದನ ಅನುಕೂಲ ಆಸಲ್ಯಾರ ಸುಖ ಪ್ರಾಪ್ತ ಜಾತ್ತಾ. ಸಂವೇದನ ಪ್ರತಿಕೂಲ ಆಸಲ್ಯಾರ ದುಃಖಾಚಿ ಅನುಭವ ಜಾತ್ತಾ. ಮನಾಂತುಲೆ ಬುದ್ಧಿಕೇಂದ್ರ ಹ್ಯಾ ಸಂವೇದನಾಕ ನಿರ್ಣಯ ಕರನು ಕರ್ಮೇಂದ್ರಿಯಾ ಮುಖಾಂತರ ಮೇಂದುಕ (Brain) ಸಂವೇದನ ದಿವನು ಯೋಗ್ಯ ಕಾರ್ಯ ಜಾವಚೆ ತಶಿ ಪಳೋನ ಘೇತ್ತಾ.

ಉತ್ತಮ ಆರೋಗ್ಯ ಖಾತಿರ ಸಕಾರಾತ್ಮಕ ಮನೋಭಾವ, ಪ್ರೀತಿ, ಕ್ಷಮಾಗುಣ, ವಾತ್ಸಲ್ಯ, ಹೃದಯ ವಿಶಾಲತಾ, ಪರಮಾತ್ಮಾ ಬದ್ಧಲ ಶ್ರದ್ಧಾ, ನಮ್ರತಾ, ಉಪಕಾರ ಸ್ಮರಣಕರಚೆ, ಇತರ ಲೋಕಾಂಕ ಟೀಕಾ ಕರನಾಸ್ತನಾ ಆಸಚೆ, ತಾಂಕಾ ಗೌರವ ದಿವಚೆ, ಸಮಯ ಪರಿಪಾಲನ ಕರಚೆ. ನಿಸ್ವಾರ್ಥ ಗುಣ, ಆತ್ಮವಿಶ್ವಾಸ, ಧೈರ್ಯ, ಕರ್ತವ್ಯದಕ್ಷತಾ ಅಸಲೆ ಸರ್ವ ಗುಣ ವಾಡೋನು ಘೇವಚಾಕ ಪ್ರಯತ್ನ ಕರಕಾ.

ಮಾನಸಿಕ ಅನಾರೋಗ್ಯ ಜಾವಚಾನಾ ತಶಿ ಆಮಗೆಲೊ ಸ್ವಭಾವು - ದೋಷು ಆಸಲ್ಯಾರ ಕಮ್ಮಿ ಕರಚ್ಯಾಕ ಪ್ರಯತ್ನ ಕರನು ಮಾನಸಿಕ ದಾಬ (Pressure) ಜಾಸ್ತ ಜಾಯನಾ ತಶಿ ಕಾಳಜಿ ಘೇವಕಾ. ಮನ ಪ್ರಕ್ಷುಬ್ಧ ಆನಿ ಅಶಾಂತ ಜಾಲ್ಯಾರ ಮಾರಣಾಂತಿಕ ಮನೋದೈಹಿಕ ರೋಗ ಜಾವಚಾಕ ಕಾರಣ ಜಾತ್ಯಾ.

ಉತ್ತಮ ಮಾನಸಿಕ ಆರೋಗ್ಯ ಖಾತಿರ

1. ಮನಾಂತು ಪರಮಾತ್ಮಾಲೆ ನಾಮಸ್ಮರಣ ಸತತ ಕರಚ್ಯಾಕ ಪ್ರಯತ್ನ ಕರಕಾ.
2. ಪರಮಾತ್ಮಾಲೆ ಧ್ಯಾನ ಕೆಲಿಲ ನಿಮಿತ್ತಾನ ಮನಾಕ ಏಕಾಗ್ರತಾ ಶಾಂತತಾ ಮೆಳತಾ ಆನಿ ಸಕಾರಾತ್ಮಕ ಗುಣ ವಾಡತಾ.

3. ನಿಯಮಿತ ಜಾವನು ಬರೋ ವಿಚಾರು ದೃಷ್ಟೀಕರಣ (Visualisation) ಕೆಲ್ಯಾರ ಅಂತರಮನ ಆಪಣ್ಯಾಲ ಶಕ್ತಿ ಮುಖಾಂತರ ಬರೋ ವಿಚಾರು ಸಾಕಾರ ಕರಚಾಕ ಪ್ರಯತ್ನ ಕರತಾ.
4. ಶವಾಸನ ಆನಿ ಯೋಗ ನಿದ್ರಾ ಕೆಲಿಲ್ಯಾನ ಮನಾಂಕ ವಿಶ್ರಾಂತಿ ಮೆಳತಾ ಬರೀ ನೀದ ಪಡಚ್ಯಾಕ ಸಹಕಾರ ಕರತಾ.
5. ಪ್ರಾಣಾಯಾಮ ಕೆಲಿಲ್ಯಾನ ಮನೋದೈಹಿಕ ಸಮತೋಲನ ಜಾತ್ತಾ.

ಕರ್ಮಫಲ ನ್ಯಾಯ :

ಪ್ರತಿ ಏಕ ಕರ್ಮಾಕ (ಕಾರ್ಯಾಕ) ಏಕ ಫಲ ಆಸತಾ. ತೇ ಫಲ ಕರ್ಮ ಕೆಲಿಲ ಮನಶ್ಯಾಕ ಮೆಳತಾ ತಾಕ್ಲಾ ಫಲ ಆತ್ಮ ಮೆಳಚಾಕ ನಾಡ್ಯ. ಘೋಡೆ ನಮಯಾ ನಂತರ ಮೆಳಚಾಕ ಫಾವ, ಫಲಾಚೆ ಪ್ರಮಾಣ ಕರ್ಮಾಚೇರಿ ಅವಲಂಬುನು ಆಸತಾ. ಮಣ್ಯಕರ್ಮ ನಿಮಿತ್ತಾನ ಸುಖ ಮೆಳತಾ. ಪಾಪಕರ್ಮ ಕೆಲ್ಯಾರ ದುಃಖ ಪ್ರಾಪ್ತ ಜಾತ್ತಾ.

ಪರೋಪಕಾರಾಯ ಮಣ್ಯಾಯ, ಪಾಪಾಯ ಪರಪೀಡನಾಯ ।

ಅರ್ಥ : ಪರೋಪಕಾರಾನ ಮಣ್ಯ ಪ್ರಾಪ್ತ ಜಾತ್ತಾ. ಪರಪೀಡನ ಕೆಲಿಲ್ಯಾನ ಪಾಪ ಪ್ರಾಪ್ತ ಜಾತ್ತಾ.

6. ಆಧ್ಯಾತ್ಮಿಕ ಆರೋಗ್ಯ (Spiritual Health)

ಆಧ್ಯಾತ್ಮಿಕ ಆರೋಗ್ಯ ಸಗಲವೂ ಆರೋಗ್ಯ ಪ್ರಕಾರಾಂತು ಮೂಲವೆ ಜೀವನು ಆಸಾ ಆತ್ಮಶಕ್ತಿ ಜಾಗೃತ ಕರನು ಆತ್ಮಾನಂದಾನ ಆಸಚಾಕ ಆಧ್ಯಾತ್ಮಿಕ ಆರೋಗ್ಯ ಮುಖನು ಘೆತ್ತಾ. ಆಧ್ಯಾತ್ಮಿಕ ಅನಾರೋಗಾಕ ಕಾರಣ ಘೂಡಿ ಆಶಿ ಆಸ್ಸಾ :

1. ಶರೀರಾಚೆ ಆಧ್ಯಾತ್ಮಿಕ ಶಕ್ತಿ ಆಭಾವಾ ನಿಮಿತ್ತಾನ ರೋಗ ಯೆವಚೆ ಸಾದ್ಯ ಆಸಾ.
2. ಪ್ರಾರಬ್ಧ : ಪೂರ್ವಜನ್ಮಾಂತು ಆನಿ ಹ್ಯಾ ಜನ್ಮಾಂತ ಕೆಲ್ಲಿಲೆ ಕರ್ಮಾ ಲಾಗೂನ ಪ್ರಾರಬ್ಧ ನಿರ್ಮಾಣ ಜಾತ್ತಾ. ಮಿಥ್ಯಾಚಾರ, ಚೋರಿ ಕರ್ಚೆ, ಪರಪರುಷ /ಪರಸ್ತ್ರೀ ಸಾಂಗಾತ ಅನೈತಿಕ ಸಂಬಂದ, ಮೋಸ, ದುರ್ವಿಚಾರ ಇತ್ಯಾದಿ ಕಾರಣಾನ ಪ್ರಾರಬ್ಧ ಪ್ರಾಪ್ತ ಜಾತ್ತಾ.
3. ಅತ್ಯಪ್ತ ಪೂರ್ವಜಾಲೆ ಸೂಕ್ಷ್ಮದೇಹಾಚೆ ದೋಷ ಆಸಲ್ಯಾರ.
4. ಪ್ರಾಣಶಕ್ತಿ ಕಮ್ಮಿ ಜಾಲಿಲ ಕಾರಣ : ಬಾಹ್ಯಶಕ್ತಿಚೆ ಆಕ್ರಮಣ ನಿಮಿತ್ತಾನ ಸಾಮಾನ್ಯ ಆಶಿಲೆ ರೋಗ ಹೋಡ ಪ್ರಮಾಣಾರಿ ಉಲ್ಬಣ ಜಾತ್ತಾ.
5. ಕುಂಡಲಿನಿ ಶಕ್ತಿಚೆ ಪರಿಣಾಮಾನ

6. ವಾಸ್ತು ಸಂಬಂಧಿತ ದೋಷಾನ.

ಆಧ್ಯಾತ್ಮಿಕ ಆನಾರೋಗ್ಯ ನಿಮಿತ್ತಾನ ಶಾರೀರಿಕ, ಭಾವನಾತ್ಮಕ, ಮಾನಸಿಕ ಆನಿ ಸಾಮಾಜಿಕ ರೋಗ ಜಾವನು ವ್ಯಕ್ತ ಜಾವಚಾಕ ಸಾಧ್ಯ ಆಸ್ಸಾ.

ಉದಾ : ಅಪಘಾತ ಘಡಚೆ ಸಾಧ್ಯ, ದೀರ್ಘಕಾಲೀನ ಗೋಡಮೂತ ರೋಗ, ಸಂಧಿವಾತ, ಕ್ಯಾನ್ಸರ ಇತ್ಯಾದಿ ರೋಗ ಯೆವಚೆ ಸಾಧ್ಯ ಆಸ್ಸಾ.

- ಖಿನ್ನ ಸ್ವಭಾವ, ಆತ್ಮಹತ್ಯಾ ವಿಚಾರ, ಪಿಶ್ಯೆ ಲಾಗಚೆ ಇತ್ಯಾದಿ.
- ಲಗ್ನ ಜಾಯ್ನಾಸ್ತಾನಾ ಉರಚೆ, ವಿವಾಹ ವಿಚ್ಛೇದನ, ಅಪರಾಧ ಪ್ರವೃತ್ತಿ.
- ಜೀವನಾಂತು / ಪರೀಕ್ಷೆಂತು ಅಪಯಶಸ್ಸ ದಿಸಚಾಕ ಸಾಧ್ಯ.

ಪರಿಹಾರ ಉಪಾಯ :

1. ಜಾಸ್ತ ಪ್ರಮಾಣಾರ ಆಧ್ಯಾತ್ಮಿಕ ಸಾಧನಾ ಕರಚಾಕ ಪ್ರಯತ್ನ ಕರಕಾ.
2. ಕುಲದೇವಾಲೆ ನಾಮಸ್ಮರಣ, ಉಪಾಸನಾ ಕರಕಾ.
3. ದತ್ತಾತ್ರೆಯ ದೇವಾಲೆ ಉಪಾಸನಾ. ಶ್ರಾದ್ಧಕಾರ್ಯ, ನಾರಾಯಣ ಬಲಿ ಇತ್ಯಾದಿ ವಿಧಿ ಕರಚೆ ಬದ್ಧಲ ಪ್ರಯತ್ನ ಕರಕಾ.

4. ಸೂರ್ಯ, ಗಣಪತಿ, ಶಿವ, ವಿಷ್ಣು, ಲಕ್ಷ್ಮೀ, ಪಾರ್ವತಿ ಇತ್ಯಾದಿ ದೇವಾಲೆ ಉಪಾಸನಾ ಕರಚೆ.
5. ಪ್ರಾಣಾಯಾಮ, ಧ್ಯಾನ, ವಿಶೇಷ ಬೀಜಾಕ್ಷರ ಮಂತ್ರಾಚಿ ಜಪ ಕರಚೆ.
6. ವಾಸ್ತುಶಾಂತಿ, ವಾಸ್ತು ಶುದ್ಧಿ, ಉದಕ ಶಾಂತಿ ಇತ್ಯಾದಿ ವಿಧಿ ಕರಚೆ.

: ಧನ ಸಂಪಾದನ :

ಧನ ಸಂಪಾದನ ಕರಚೆ ಚಾಕ ನಂಟಿ. ಶ್ರೀಮಂತ ಜಾವಚಿ ಪಾಪ ನಂಟಿ. ಧನಸಂಪಾದನ ಕರಚೆ ಗೃಹಸ್ಥಾಶ್ರಮಿಲೆ ಧರ್ಮ ಜಾವನು ಆನಾ. ಧನ ಸಂಪಾದನ ಕರಚೆ ಮುರುಘಾರ್ಥ ಜಾವನು ಆನಾ. ಜಾಲ್ಯಾರ ಯೇನಕೇನ ಪ್ರಕಾರೇಣ ಧನಸಂಗ್ರಹ ಕರಚಾನಾ, ಧನ ಸಂಪಾದನ ಕರನು ಸಂಗ್ರಹ ಕರನು ದವರಚಾನಾ. ಆಮಗಲೆ ಖವಶ್ಯಕತೆಕ ಕಿತಲೆ ಜಾವಕಾ ತಿತಲೆ ಸಂಪಾದನ ಕರಕಾ. ಜಾಸ್ತ ಸಂಪಾದನ ಜಾತಲ ಆಸಲ್ಯಾರ ಸತ್ಪಾತ್ರ ಜನಾಂಕ ದಾನ ಕರಚಾಕ ಪ್ರಯತ್ನ ಕರಕಾ ಆಮ್ಚಿ ಜನಮಾ ಯೆತ್ತಾನಾ ಧನ ಸಂಪತ್ತು ಘೆವನು ಯೇನಾಚಿ. ವತ್ತನಾ ಘೆವನು ವಚ್ಚಾ ಜಾಯನಾ. ಹೇ ಲಕ್ಷ್ಮಿತ ದವರನು ಘೆವಕಾ.

7. ಆಮನೆಲೆ ಆಹಾರ (Our Diet)

ಆಮ್ನಿ ಸೇವನ ಕರಚೆ ಆಹಾರಾ ನಿಮಿತ್ತಾನ ಆಮಗಲೆ ದೇಹಾಚೆ ರಚನಾ ಜಾತ್ತಾ. ದೇಹಾಚೆ ಆರೋಗ್ಯಾ ವಯರ ಪರಿಣಾಮ ಕರಚೆ ಅವಲಂಬುಸೂನು ಆಹಾರಾಂತು ಸಾತ್ವಿಕ ಆಹಾರ, ರಾಜಸಿಕ ಆಹಾರ ಆನಿ ತಾಮಸಿಕ ಆಹಾರ ಮ್ಹಣು ತೀನ ಪ್ರಕಾರ ಕರಚ್ಯಾಕ ಜಾತ್ತಾ. ಖಂಚೆ ಆಹಾರ ಸೇವನೇನ ಉತ್ತಮ ಗುಣ ವೃದ್ಧಿ ಜಾತ್ತಾ. ತಾಕ್ಲಾ ಸಾತ್ವಿಕ ಆಹಾರ ಮ್ಹಣತಾಚೆ. ಫಲಾಂಚೆ ರಸ ಆನಿ ಪಾನೀಯ, ದೂದ, ಲೋಣಿ, ಗಾಯಚೆ ತೂಪ, ಸುಕಿಲೆ ದ್ರಾಕ್ಷೆ, ಬದಾಮ, ಪಿಸ್ತಾ, ಅಕ್ಕೂಡ ಇತ್ಯಾದಿ ಸ್ವಾದಿಷ್ಟ ಆನಿ ಹಿತಕಾರಿ ಆಹಾರ ಜಾವನು ಆಸ್ಸಾ. ಅಸ್ಸಲೆ ಆಹಾರ ಸೇವನ ಕೆಲಿಲ್ಯಾನ ಜೀವನ ಸುಖಕರ ಆನಿ ಸಂತೋಷಕಾರಕ ಜಾತ್ತಾ. ಆರೋಗ್ಯ ಸಂವರ್ಧನ ಜಾತ್ತಾ.

ಖಂಚೆ ಆಹಾರಾಚೆ ಸೇವನೇನ ಭಾವನಾತ್ಮಕ ಪ್ರಚೋದನ ಪ್ರಾಪ್ತ ಜಾತ್ತಾ, ತಸ್ಸಲೆ ಆಹಾರಾಕ ರಾಜಸಿಕ ಆಹಾರ ಮ್ಹಣು ಅಪಯತಾಚೆ, ತಿಕಶೆ, ಆಮಶೆ, ಮಿರಶೆ, ಅಗದಿ ಹೂನ ಆಶಿಲೆ ಖಾಲಿಲ್ಯಾನ ತಾಕನ ಉತ್ಪನ್ನ ಕರಚೆ ತಸ್ಸಲೆ ಆಹಾರ ರಾಜಸಿಕ ಭಾವ ವೃದ್ಧಿ ಕರತಾ, ಅಸ್ಸಲೆ ಆಹಾರ ಸೇವನೇನ ಮನಾಂಚೇರ ಶೋಕ, ದುಃಖ ಪ್ರಾಪ್ತ ಜಾತ್ತಾ. ರೋಗ ಯೆವಚಾಕ ಕಾರಣ ಜಾತ್ತಾ.

ಖಂಚಿ ಆಹಾರ ಸೇವನೇನ ಆಲಸ್ಯ ವೃದ್ಧಿ ಜಾತ್ವಾ, ನೀದ ಜಾಸ್ತ ಜಾತ್ವಾ, ತಸ್ಸಲಿ ಆಹಾರಾಕ ತಾಮಸಿಕ ಆಹಾರ ಮ್ಹಣತಾಚಿ. ಕುಶಿಲಿ, ರುಚಿನಾಶಿಲಿ, ಹಳಸೂನು ಗೆಲಿಲಿ, ದುಸರ್ಯಾನ ಖಾವನು ಸೊಡಿಲಿ ಆಹಾರ, ಸೋರೊ ಅಸ್ಸಲಿ ಸರ್ವ ಆಹಾರ ಆಮಗೆಲಿ ಮನಾಚೇರ ವಿಪರೀತ ಪರಿಣಾಮ ಕರತಾ, ಮನಾಚೆ ಆನಿ ಬುದ್ಧಿಶಕ್ತಿ ಕುಂಠಿತ ಕರತಾ.

ಅನ್ನ ಹೋ ಶಬ್ದ ಸಂಸ್ಕೃತಾಚೆ 'ಆದ್' ಧಾತು ವಯಲ್ಯಾನ ಉತ್ಪತ್ತಿ ಜಾಲಿಲ ಆಸ್ಸಾ. 'ಆದ್' ಮ್ಹಳ್ಳಾರಿ ಖಾವಚೆ ಮ್ಹಣ ಅರ್ಥ ಆಮ್ಚಿ ಕಸ್ಸಲಿ ಖಾತ್ವಾಚಿ ತೇಂಚಿ ಅನ್ನ ಮ್ಹಣತಾಚಿ.

ಆಹಾರಾಂತು ತಗ್ಲು ದಿಲ್ಲಿಲಿ ರೀತಿನ ವರ್ಗೀಕರಣ ಕರತಾಚಿ :

1. ಶಕ್ತಿ ಉತ್ಪನ್ನ ಕರಚಿ ಆಹಾರ : ಪಿಷ್ಠ ಪದಾರ್ಥ, ಪ್ರೋಟೀನ್, ಕೊಬ್ಬು.
2. ದೇಹ ರಚನೆ ಕರಚಿ ಆಹಾರ : ಪ್ರೋಟೀನ, ಖನಿಜ ಪದಾರ್ಥ.
3. ರಕ್ಷಣಾತ್ಮಕ ಆಹಾರ : ಪ್ರೋಟೀನ, ಜೀವಸತ್ತ್ವ, ಖನಿಜ ಪದಾರ್ಥ.
4. ಜೈವಿಕ ಕ್ರಿಯೆಂತು ಭಾಗ ಘೆವಚಿ ಆಹಾರ : ಜೀವಸತ್ತ್ವ, ಖನಿಜ ಪದಾರ್ಥ.
5. ಜೀವ ಮಾಧ್ಯಮ : ಉದಾಕ

ಆಹಾರ ಸೇವನ ಕರಚ್ಯಾಂತು ಸಲಹಾ :

1. ಭೂಕ ಲಾಗಿಲ ವೆಳಾರ ಮಾತ್ರ ಆಹಾರ ಸೇವನ ಕರಕಾ.
2. ಸಸ್ಯ ಆಹಾರಾಕ ಸಾತ್ವಿಕ ಆಹಾರ ಮ್ಹಣತಾಚೆ.
3. ಸಮತೋಲ ಆಹಾರ ದೇಹಾಚೆ ಆರೋಗ್ಯಾಕ ಪೂರ್ಣ ಸಹಕಾರಿ ಜಾವನು ಆಸ್ಸಾ.
4. ತಾಜಾ ತರಕಾರಿ, ತ್ಯಾ-ತ್ಯಾ ಪ್ರದೇಶಾಂತು ಮೆಳಚೆ ಧಾನ್ಯ ಆನಿ ಫಲ ದೇಹಾಕ ಹಿತಕಾರಿ ಅಸತಾ.
5. ಪ್ರತಿ ದಿವಸ 2-3 ಲೀಟರ ಉದಾಕ ಪಿವಚ್ಯಾಕ ಜಾಯ
6. ಆಹಾರ ಮಿತ ರೀತಿನ ಸೇವನ ಕರಕಾ ಆವಡತಾ ಮ್ಹಣು ಅತೀಶಯ ಸೇವನ ಕರಚನಾ.
'ಅತೀ ಸರ್ವತ್ರ ವರ್ಜಯೇತ್' ಲಕ್ಷಾಂತ ದವರಕಾ.
7. ಪರಿಸರಾಂತುಲೆ ನೈಸರ್ಗಿಕ ಆಹಾರ ಆರೋಗ್ಯಾಕ ಉತ್ತಮ. ಶೀತಕಾಂತ (Refrigerator) ದವರ್ಲೆ, ಹಳಸೂನು ಗೆಲ್ಲಲೆ ಆಹಾರ ಪದಾರ್ಥಾಚೆ ಸೇವನ ಕಮ್ಮಿ ಕರಕಾ.
8. ತಾಜಾ ಆನಿ ಹೂನ ಆಶಿಲೆ ಆಹಾರ ಆರೋಗ್ಯಾಕ ಉತ್ತಮ ಆಹಾರ.
9. ಶಾಂತ ಮನಾನ ಪ್ರೀತಿನ ಆಹಾರಾಚೆ ಸೇವನ ಕರಕಾ.
10. ಆಹಾರ ತಯಾರ ಕರತಾನ, ಸೇವನ ಕರತಾನಾ, ಸೇವನ ಕೇಲಿಲ ನಂತರ ಸ್ವಚ್ಛತೇ ಕಡೆನ ಲಕ್ಷ ದಿವಕಾ.
11. ಪರಮಾತ್ಮಾಲೊ ಪ್ರಸಾದು ಹ್ಯಾ ಭಾವನೇನ ಆಹಾರಾಚೆ ಸೇವನ ಕರಕಾ.

8. ಶಾರೀರಿಕ ವ್ಯಾಯಾಮ (Physical Exercises)

ಶರೀರ ಆನಿ ಮನ ಸುಧೃಢ ಆಸಕಾ ಜಾಲ್ಯಾರ ನಿಯಮಿತ ವ್ಯಾಯಾಮಾಚೆ ಅವಶ್ಯಕತಾ ಆಸಾ. ಆಜಕಾಲ ಬುದ್ಧಿ ಆನಿ ಮನ ಖೂಬ ರೀತಿನ ಉಪಯೋಗ ಕರತಾಚಿ. ಆಶಿ ಜಾವನು ಶರೀರ ದುರ್ಬಲ ಜಾತ್ಲೆ ಆಸ್ಲಾ. ಘರಾಂತು ಅನೇಕ ರೀತಿಚಿ ಉಪಕರಣ ವಾಪರತಾಚಿ. ತ್ಯಾ ಕಾರಣಾನ ಶರೀರ ಆಪಣ್ಯಾಲೆ ಶಕ್ತಿ ಕುಂಟಿತ ಕರುನ ಘೆತ್ಲಾ. ತ್ಯಾ ಖಾತಿರ ವ್ಯಾಯಾಮ ಕರಚೆ ಅತಿ ಮಹತ್ವಾಚೆ ಸಾಧನ ಜಾವನು ಆಸಾ.

ಶಾರೀರಿಕ ವಿಶ್ರಾಂತಿಚಿ (ಶಿಥಲೀಕರಣಾಚಿ) ವ್ಯಾಯಾಮ (Physical Relaxation Exercises)

ಖಂಚೇ ವ್ಯಾಯಾಮ ಕರಚೆ ಪಯಲೆ (ವಿಶೇಷ ಜಾವನು ಸಕಾಳ) ಶಾರೀರಿಕ ವ್ಯಾಯಾಮ ಕರಕಾ. ತ್ಯಾ ಕಾರಣಾ ಶರೀರ ಸಡಲ ಜಾತ್ಲಾ. ದೇಹಾಚೆ ಸರ್ವಸ್ನಾಯು ಸಡಲ ಜಾವನು ವಿಶ್ರಾಂತಿ ಸ್ಥಿತಿಕ ಯೆತ್ಲಾ. ಆಶಿ ಜಾವನು ಪೂರ್ಣ ಪ್ರಮಾಣಾರ ಚಲನವಲನ ಸಾಧ್ಯ ಜಾತ್ಲಾ. ನಿಧಾನ ಜಾವನು ಪ್ರತಿ ಏಕ ಸ್ಥಿತಿಕ ವಚೂನು ಪಾವಕಾ. ವ್ಯಾಯಾಮ ಕೆಲಿಲ ನಂತರ 2-3 ನಿಮಿಷ ವಿಶ್ರಾಂತ ಕರಕಾ.

ಹಾತಾಚಿ ವ್ಯಾಯಾಮ (Hand Exercises)

- * ಹಾತಾ ಬೋಟ ಮುಷ್ಟಿ ಬಾಂದಿಲ ಸಾರಖೆ ಮಡಚುವಚೆ (ಸ್ಥಿತಿ) ನಂತರ ಮುಷ್ಟಿ ಸೊಡನು ಬೋಟ ಮುಖಾರ ಕರಚೆ (ಸ್ಥಿತಿ)
- * ಹಾತಾಚೆ ಮಣಿಕಟ್ಟ (Wrist) ಸುತ್ತು ಹಾತ ವಯರ ಕರಚೆ (ಸ್ಥಿತಿ) ನಂತರ ಹಾತ ಸಕಲ (Down) ಕರಚೆ.
- * ಹಾತಾಚೆ ಮಣಿಕಟ್ಟಾ ಸುತ್ತ ಉಜವೆ (right) ಆನಿ ದಾವೆ (left) ದಿಕಾನ ಫಿರವಚೆ.
- * ಏಕ ಹಾತಾನ ಅನೇಕ ಹಾತಾಚೆ ಮಣಿಕಟ್ಟಾ ಸುತ್ತ ಘಟ್ಟ ಧರಚೆ. ಘಟ್ಟ ಧರಿಲೆ ಹಾತ ವೃತ್ತಾಕಾರ ರೀತಿನ ಗಡಿಯಾರ ದಿಕಾನ (Clockwise) ಫಿರೊವಚೆ. ತ್ಯಾ ನಂತರ ಗಡಿಯಾರಾ ವಿರುದ್ಧ (anti Clockwise) ದಿಕಾನ ಫಿರೊವಚೆ.
- * ಹಾತಾಚೆ ಕೊಂಪೂರಾ ಲಾಗಿ (Elbow joint) ಮಡಚೊನು ಹಾತು ಭುಜಾಕ ಲಾವಕಾ. ನಂತರ ಹಾತು ನೀಟ ಧರಕಾ.
- * ದೋನಿ ಹಾತ ದೋನಿ ದಿಕಾನ ವಯರ ಭುಜಾಚೆ ಮಟ್ಟಾರ ಹಾಡನು ದಾವ್ಯಾನ ಶರೀರ ಫಿರೊವಚೆ. ನಂತರ ಉಜವ್ಯಾನ

ಫಿರೋವಚೆ. ದೋನ ಹಾತ ಮಾತ್ತೆ ವಯರ ವ್ಹರಚೆ. ಸಗಲೇ ಶರೀರ ವಯಲ್ಯಾನ ಓಡಿಲ್ಯಾ ಸಾರಖೆ ಕರತ, ದೋನಿ ಪಾಯಾಚೇರ (Toe) ರಾಬಚೆ.

- * ದೋನಿ ಹಾತ ಭುಜಾ ಮಟ್ಟಾರ ಧರಚೆ. ಶ್ವಾಸ ಭಿತ್ತರ ಘೇತ್ತಿರಿ ಹಾತ ದೋನಿ ದಿಕ್ಕಾನ ವ್ಹರಚೆ.
- * ಭುಜಾಚೆ ಗಾಂಟಿ (Shoulder joint) ಸುತ್ತು ಉಜವೊ ಹಾತು ಗಡಿಯಾರ ದಿಕ್ಕಾನ ವೃತ್ತಾಕಾರ ಫಿರೋವಚೆ. ನಂತರ ಗಡಿಯಾರ ವಿರುದ್ಧ ದಿಕ್ಕಾನ ಫಿರೋವಚೆ. ತಶ್ಚಿಚಿ ದಾವೊಹಾತು ಫಿರೋವಚೆ.
- * ದೋನ ಹಾತ ಮಡಚೂನು ತ್ಯಾ ತ್ಯಾ ಭುಜಾಕ ಲಾವಚೆ. ಭುಜಾಚೆ ಗಾಂಟಿ ಸುತ್ತು ಹಾತು ಗಡಿಯಾರ ದಿಕ್ಕಾಕ ಆನಿ ತ್ಯಾ ನಂತರ ವಿರುದ್ಧ ದಿಕ್ಕಾಕ ವೃತ್ತಾಕಾರಾನ ಫಿರೋವಚೆ.
- * ದೋನಿ ಹಾತ ಭುಜಾಚೆ ಮಟ್ಟಾರಿ ಭೂಂಯಚೆ ಸಮಾಂತರ ಹಾಡಚೆ. ಶರೀರ ಫಿರೈತ ದಾವೊ ಹಾತು ಭೂಂಯಕ ಲಾವಚೆ ತಶಿ ಬಾಗಸೂವಚೆ ತ್ಯಾಚ್ಯ ವೆಳಾರ ಉಜವೊ ಹಾತು ಮಾತ್ತಾ ವಯರ ಕರಚೆ. ಹಾಜ್ಜೆ ನಂತರ ಉಜವೊ ಹಾತು ಭೂಂಯಕ ಲಾವಚಾಕ ಪ್ರಯತ್ನ ಕರಚೆ.

ಪಾಯಾಚಿ ವ್ಯಾಯಾಮ (Leg exercise)

- * ಪಯಲೆ ಏಕ ಪಾಯ ಮಾತ್ರ ಉಕ್ಕೋಳನು ಪಾದ (Foot) ವಯರ ಕರಚೇ (ಸ್ಥಿತಿ) ಆನಿ ತಗ್ಗು ಕರಚೆ (ಸ್ಥಿತಿ) ನಂತರ ದುಸರೆ ಪಾಯಾನ ತಶೀಚ ಕರಚೆ.
- * ಪಯಲೆ ಏಕ ಪಾಯಾ ಗಾಂಟಿ (Anklet) ಸುತ್ ದಾವಾನ ಆನಿ ಉಜವ್ಯಾನ ಪಾದ ಫಿರೊವಚೆ. ನಂತರ ದುಸರೆ ಪಾಯಾನ ಕರಚೆ.
- * ದೋನಿ ಪಾಯ ಏಕಾ ಏಕ ಲಾಗೂನ ರಾಬಚೆ. ಪಾಯಾ ದೊಂಬಿರ (Knee joint) ದೋನೀ ಹಾತ ದವರನು ಗಡಿಯಾರ ದಿಕಾನ ದೋನೀ ಪಾಯ ವೃತ್ತಾಕಾರಾಂತು ಫಿರೊವಚೆ. ನಂತರ ಗಡಿಯಾರಾಚೆ ವಿರುದ್ಧ ದಿಕ್ಕಾನ ಫಿರೊವಚೆ.
- * ಕಟಿ ಗಾಂಟೆರ (Hip joint) ದೋನಿ ಬಾಜೂನು ದೋನೀಹಾತ ದವರಚೆ. ಆತ್ತಾ ಪಾಯಾ ಸಹಿತ ಮಂಡಿ ವೃತ್ತಾಕಾರಾಂತ ಗಡಿಯಾರ ದಿಕ್ಕಾನ ಫಿರೊವಚೆ. ನಂತರ ಗಡಿಯಾರ ವಿರುದ್ಧ ದಿಕ್ಕಾನ ಫಿರೊವಚೆ.

ಗಲ್ಯಾಚಿ ವ್ಯಾಯಾಮ (Neck Exercise)

- * ಗಳೊ ಮುಖಾರ ಬಾಗಸೂನು ದಾಡಿಭಾಗ ಹದ್ಯಾಕ ಲಾವನು ಧರಚೆ.


- * ಮಾತ್ತೆ ಗಳ್ಳಾ ಸುತ್ತು ಪಾಟ್ಟಿ ಬಾಗಸೂನು ಧರಚೆ.
- * ಗಳೊ ಬಾಗಸೂನು ಉಜವೊ ಭುಜಾಚೇರ ಮಾತ್ತೆ ದವರೂಕ ಪ್ರಯತ್ನ ಕರಚೆ.
- * ಗಳೊ ಬಾಗಸೂನು ದಾವೊ ಭುಜಾಚೇರ ಮಾತ್ತೆ ದವರೂಕ ಪ್ರಯತ್ನ ಕರಚೆ.
- * ಮಾತ್ತೆ ಗಳ್ಳಾ ಸುತ್ತು ಬಾಗಸೂನು ವರ್ತುಲಾಕಾರಾಂತ ಗಡಿಯಾರಾ ದಿಕ್ಕಾನ ರಗಡ್ಯಾ ದಾಣೊ ಫಿರಯಲ್ಯಾವರ ಘೊಂವಡಾವಚೆ. ನಂತರ ಗಡಿಯಾರಾ ವಿರುದ್ಧ ದಿಕ್ಕಾನ ಫಿರಾವಚೆ.
- * ದೋನಿ ಪಾಯಾರಿ ನೀಟ ರಾಬಚೆ. ಕೂರ್ತು ಮುಖಾರಿ ಬಾಗಸೂನು ನಿಧಾನ ದೋನೀ ಹಾತ ಪಾಯಾ ಬೊಟಾಕ ಹಸ್ತ ಪಾದಾಸನ ಕೆಲ್ಯಾವರಿ ಲಾವಚೆ.

ಸೂರ್ಯ ನಮಸ್ಕಾರ :

ಅನೇಕ ಆಸನ ಆಶಿಲೆ ವಿವಿಧ ರೀತಿನ ಶರೀರ ವಾಪರುನ ಕರಚೆ ವ್ಯಾಯಾಮ ಮ್ಹಳ್ಳಾರಿ ಸೂರ್ಯ ನಮಸ್ಕಾರ ಮ್ಹಣ ಆಪಯತಾಚಿ. ಪ್ರಯೋಗ ಸ್ಥಿತಿಂತು ಸೂರ್ಯಪರಮಾತ್ಮಾಲೆ ವಿವಿಧ ನಾಮ ಉಚ್ಚಾರಣ ಕೆಲಿಲ ಕಾರಣಾನ ನಾಮ ಜಪಾಚೆ ಲಾಭ ಮೆಳತಾ. ಪ್ರತಿ ನಿತ್ಯ 10-13 ಸೂರ್ಯ ನಮಸ್ಕಾರ ಕರಕಾ.

ಸೂರ್ಯನಮಸ್ಕಾರ ಕರತಾನಾ ಕರಚಿ ಜಪ

- 1) ಓಂ ಮಿತ್ರಾಯ ನಮಃ
- 2) ಓಂ ರವಯೇ ನಮಃ
- 3) ಓಂ ಸೂರ್ಯಾಯ ನಮಃ
- 4) ಓಂ ಭಾನವೇ ನಮಃ
- 5) ಓಂ ಖಗಾಯ ನಮಃ
- 6) ಓಂ ಪೂಷ್ಣೇ ನಮಃ
- 7) ಓಂ ಹಿರಣ್ಯಗರ್ಭಾಯ ನಮಃ
- 8) ಓಂ ಮರೀಚಯೇ ನಮಃ
- 9) ಓಂ ಆದಿತ್ಯಾಯ ನಮಃ
- 10) ಓಂ ಸವಿತ್ರೇ ನಮಃ
- 11) ಓಂ ಅರ್ಕಾಯ ನಮಃ
- 12) ಓಂ ಭಾಸ್ಕರಾಯ ನಮಃ
- 13) ಓಂ ಸವಿತ್ರ ಸೂರ್ಯನಾರಾಯಾಣಾಯ ನಮಃ



ಸೂರ್ಯನಮಸ್ಕಾರ ಆರಂಭಿಕ ಸ್ಥಿತಿ ಆನಿ ನಮಸ್ಕಾರಾಸನ

1. ಉದ್ವಾರ್ತಾಸನ 2. ಹಸ್ತಪಾದಾಸನ
3. ಏಕಪಾದ ಪ್ರಸರಣಾಸನ 4. ದ್ವಿಪಾದ ಪ್ರಸರಣಾಸನ
5. ಶಶಂಕಾಸನ 6. ಸಾಷ್ಟಾಂಗ ಪ್ರಣಿಪಾತಾಸನ
7. ಭುಜಂಗಾಸನ 8. ಭೂಧರಾಸನ
9. ಶಶಂಕಾಸನ 10. ಏಕಪಾದ ಪ್ರಸರಣಾಸನ
11. ಹಸ್ತಪಾದಾಸನ 12. ನಮಸ್ಕಾರಾಸನ

ಯೋಗಾಸನ :

ಲಯಬದ್ಧ ಜಾವನು ಶ್ವಾಸೋಚ್ಚಾಸ ಕರತ ದೇಹ ವಿವಿಧ ಸ್ಥಿತಿಂತು ವ್ಹರಚೆ ಪ್ರಕ್ರಿಯೇಕ ಯೋಗಾಸನ ಮ್ಹಣು ಆಪಯತಾಚೆ. ತ್ಯಾ ಕಾರಣಾನ ದೇಹಾಚೆ ವಿವಿಧ ಭಾಗಾಕ ಹಿತಕರ ದಾಬ ಯೆವನು ತೇ ಸರ್ವ ದೇಹಾಚೆ ಭಾಗ ಉತ್ತಮ ರೀತಿನ ಕಾರ್ಯ ಕರಚ್ಯಾಕ ಸಾಧ್ಯ ಜಾತ್ತಾ. ಶರೀರಾಚೆ ವಿವಿಧ ಭಾಗಾಕ ರಗತ ಪರಿಚಲನ ಸಮ ರೀತಿನ ಜಾವನು ತ್ಯಾ ಭಾಗಾಚೆ ನರ-ನಾಡಿ ಉತ್ತಮ ರೀತಿನ ಕಾರ್ಯಕರಚಾಕ ಅನಕೂಲ ಜಾತಾ. ಶರೀರಾಂತು ಪ್ರಾಣಶಕ್ತಿ ಉತ್ತಮ ರೀತಿನ ಸಂಚಾರ ಜಾತ್ತಾ. ಕೆನ್ನಾಚಿ ಖಾಲಿ ಪೊಟಾರ ಪ್ರಾತಃಕಾಲ ಕಿಂವಾ ಸಾಯಂಕಾಲ ಆಸನ ಕೆಲ್ಯಾರಿ ಉತ್ತಮ. ಆಸನ ಕೆಲಿಲ ನಂತರ 10-15 ನಿಮಿಷ ಶವಾಸನ ಕರಕಾ. ಅನೇಕ ರೋಗಾಕ ಉಪಚಾರ ಮ್ಹಣು ಪೂರಕ ಚಿಕಿತ್ಸಾ ಮ್ಹಣು ಯೋಗಾಸನ ಕರತಾಚೆ.



ಪದ್ಮಾಸನ



ಸುಪ್ತ ವಜ್ರಾಸನ



ವಜ್ರಾಸನ



ವಜ್ರಾಸನದಲ್ಲಿ
ಯೋಗಮುದ್ರೆ



ಉಷ್ಠಾಸನ



ಪಾದಚ್ಚಿಮೋತ್ತಾನಾಸನ




ನಾವಾಸನ



ಅರ್ಧಮತ್ಸ್ಯೇಂದ್ರಾಸನ



ಶಲಭಾಸನ



ಮಕರಾಸನ



ಧನುರಾಸನ



ಸರ್ವಾಂಗಾಸನ



ಶವಾಸನ



ವೃಕ್ಷಾಸನ

9. ಪ್ರಾಣಾಯಾಮ (Pranayam)

ಶ್ವಾಸಕೋಶ ಆಮಗೆಲೆ ಜೀವನಾಚೆ ಸಂಕೇತ ಜಾವುನ ಆಸಾ. ಶ್ವಾಸಕೋಶಾಚೆ ಮಾಧ್ಯಮಾನ ಆಮಗೆಲೆ ಪ್ರಾಣಶಕ್ತಿಚೇರಿ ನಿಯಂತ್ರಣ ಸಾಧನ ಕರಚೆ ಕ್ರಿಯೆಕ ಪ್ರಾಣಾಯಾಮ ಮ್ಹಣತಾಚಿ. ಹಾಂತು ಏಕ ನಿರ್ದಿಷ್ಟ ರೀತಿನ ಶ್ವಾಸ ಭೀತರ ಘೇವಚಾಕ ಪೂರಕ ಮ್ಹಣತಾಚಿ. ಶ್ವಾಸ ಭಾಯರ ಸೊಡಚಾಕ ರೇಚಕ ಮ್ಹಣತಾಚಿ ಆನಿ ಶ್ವಾಸ ಸ್ಥಂಬನ ಕರಚಾಕ ಕುಂಭಕ ಮ್ಹಣು ಆಪೈತಾಚಿ. ಪ್ರಾಣಾಯಾಮ ಕಶಿ ಕರೀತ ಮ್ಹಣು ಮಾರ್ಗದರ್ಶಕಾಲೆ ಲಾಗಿ ಶಿಕಲ್ಯಾರಿ ಉತ್ತಮ. ಪ್ರಾಣಾಯಾಮಾಂತು ಪಾಂಚ ಪ್ರಕಾರ ಆಸ್ಸಾ

1. ಉಜ್ಜಾಯಿ ಪ್ರಾಣಾಯಾಮ
2. ನಾಡಿಭೇಧನ ಪ್ರಾಣಾಯಾಮ
3. ನಾಡಿ ಶೋಧನ ಪ್ರಾಣಾಯಾಮ
4. ಕನಿಷ್ಟ, ಮಧ್ಯಮ ಆನಿ ಜ್ಯೇಷ್ಠ ಪ್ರಾಣಾಯಾಮ
5. ಬಸ್ತಿಕಾ ಆನಿ ಕಪಾಲಭಾತಿ ಪ್ರಾಣಾಯಾಮ

ಪ್ರತಿನಿತ್ಯ ಅಜಮಾಸ 20 -30 ನಿಮಿಷ ಪ್ರಾಣಾಯಾಮ ಕರಕಾ.

ಮಸನ ಶಾಂತ ಆಶಿಲ ವೇಳಾರ ಶ್ವಾಸೋಚ್ಛಾಸ

ದೀರ್ಘರೀತಿನ, ಸಾವಕಾಶ ಆನಿ ಲಯಬದ್ಧ ರೀತಿನ ಜಾತ್ನಾ. ಮನ ಉದ್ದೇಗ ಜಾಲಿಲ ವೇಳಾರ ಶ್ವಾಸೋಚ್ಛಾಸಾಚೆ ವೇಗ ಜಾಸ್ತ ಜಾತ್ನಾ. ಹ್ಯಾ ತತ್ವ (ನಿಯಮ) ಆದಾರ ಘೇವನು ಪ್ರಯತ್ನ ಪೂರ್ವಕ ದೀರ್ಘ ಜಾವನು ಸಾವಕಾಶ ಆನಿ ಲಯಬದ್ಧ ರೀತಿನ ಶ್ವಾಸೋಚ್ಛಾಸ ಕರಕಾ. ಹ್ಯಾ ಕಾರಣಾನ ಮನಾಚೇರಿ ಹತೋಟಿ (Control) ಹಾಡಚ್ಯಾಕ ಸಾಧ್ಯ ಜಾತ್ನಾ. ಆಸನ ಕರತಾನಾ ಪಾಲನ ಕರಚೆ ಸೂಚನಾ ಹಾಂಗಾ ಸುದ್ದಾ ಪಾಲನ ಕರಚೆ.

ಪ್ರಾಣಾಯಾಮಾಚೆ ಪ್ರಯೋಜನ :

1. ಆಮ್ಚಿ ಸಾಮಾನ್ಯ ಜಾವನು ನಿಮಿಷಾಕ 15 - 20 ಪಟಿ ಶ್ವಾಸೋಚ್ಛಾಸ ಕರತಾಚಿ. ಪ್ರಾಣಾಯಾಮಾಂತು ಶ್ವಾಸೋಚ್ಛಾಸಾ ಗತಿ ಮಂದ ಅಸತಾ, ತ್ಯಾ ಕಾರಣಾನ ಆಯುಷ್ಯ ವೃದ್ಧಿ ಜಾತ್ನಾ.
2. ಶ್ವಾಸೋಚ್ಛಾಸಚೇರಿ ಹತೋಟಿ ಯೆತ್ತಾ ದೇಹಾಚೆ ಸರ್ವ ಭಾಗಾಕ ಆಮ್ಲಜನಕಾಚೆ ಪೂರಯಕಾ ಧಾರಾಳ ಮೆಳತಾ. ಶ್ವಾಸೋಚ್ಛಾಸಾನ ಉತ್ಪನ್ನ ಜಾಲಿಲೆ ಲಿಂಗಾರಾಮ್ಲವಾಯು ಆನಿ ಇತರ ರಾಸಾಯನಿಕ (ಪ್ರೀ-ರೈಡಿಕಲ್ಸ್) ಭಾಯರ ಘಾಲಚಾಕ ಸಹಕಾರ ಮೆಳತಾ.

3. ದೇಹಾಚೆ ರಕ್ತ ಪ್ರವಾಹ ಆನಿ ರಕ್ತ ಪರಿಚಲನಾ ಸುಗಮ ಜಾವನು ದೇಹಾಚೆ ಬೆಳವಣಿಗಾ ಸಮ ರೀತಿನ ಜಾತ್ತಾ.
4. ಜೀವನ ಚೈತನ್ಯಮಯ, ತೇಜಮಯ ಆನಿ ಕಾಂತಿಯುಕ್ತ ಕರತಾ.
5. ಪಚನ ಶಕ್ತಿ, ವೀರ್ಯಶಕ್ತಿ, ಗೃಹಣಶಕ್ತಿ ಆನಿ ಜ್ಞಾಪಕ ಶಕ್ತಿ ವೃದ್ಧಿ ಜಾತ್ತಾ.
6. ಆಧ್ಯಾತ್ಮಿಕ ಸಾಧನೇಕ ಆನಿ ಉನ್ನತಿಕ ಏಕ ಮಾರ್ಗ ಜಾವನು ಆಸ್ಸಾ.
7. ಪ್ರಾಣಾಯಾಮ ಕೆಲಿಲ ಕಾರಣಾನ ಮನಾಚೇರಿ ಹತೋಟಿ ಮೆಳತಾ. ಮನಾಚೆ ಏಕಾಗೃತಾ ಜಾಸ್ತ ಜಾತ್ತಾ. ಮನಾಚೆ ಶಾಂತತಾ ಆನಿ ಪ್ರಸನ್ನತಾ ಜಾಸ್ತ ಜಾತ್ತಾ. ಮಾನಸಿಕ ದಾಬ, ಅಶಾಂತತಾ, ಚಿಂಚಲತಾ, ಉದ್ವಿಗ್ನತಾ ಕಮ್ಮಿ ಜಾತ್ತಾ. ಜೀವನಾಂತು ಸಕಾರಾತ್ಮಕ ಸ್ವಭಾವ ಶಿಸ್ತು ಯೆತ್ತಾ.

10. ಯೋಗನಿದ್ರಾ (Yoganidra)

ಆಮಗಲೆ ಸ್ಥೂಲ ಶರೀರಾಚಾನ ಜೀವ ಪ್ರತ್ಯೇಕ ಜಾವನು, ಆಮಗಲೆ ಶರೀರ ಆನಿ ಸಗಲೆ ವಿಶ್ವ ಪಳೊವಚೆ ವಿದ್ಯೆಕ ಯೋಗನಿದ್ರಾ ಮ್ಹಣು ಆಪಯತಾತ ಪಯಲೇ ಹಂತಾತು (Stage) ಶರೀರ ಆನಿ ಮಸನ ಪೂರ್ಣ ವಿಶ್ರಾಂತಿ ಸ್ಥಿತಿಕ ವ್ಹರಕಾ. ಶರೀರಾಚೆ ಸಗಲೇ ಭಾಗ ಓಡ್ಡೂನು ಧರಚೆ ಪ್ರಯತ್ನ ಕರಕಾ. ಹಾತ ಪಾಯ ಲಯಬದ್ಧ ಜಾವನು ಫಿರೊವಕಾ. ದೀರ್ಘ ಆನಿ ಲಯಬದ್ಧ ಜಾವನು ರೀತಿನ ಕೇಂದ್ರಿಕರಣ ಕರಕಾ. ಆಶ್ಮಿ ಶರೀರ ಆನಿ ಮಸನ ಪೂರ್ಣ ವಿಶ್ರಾಂತ ಸ್ಥಿತಿಕ ವ್ಹರಕಾ. ಅವಶ್ಯ ಪಡಲ್ಯಾರ ಧಾ ಆಂಕ ಧರನು ಏಕ ಅಂಕ ಪರ್ಯಂತ (Ten to one numbers) ಲೆಕ ಕರೀತ ಅಥವಾ ಶರೀರಾಚೆ ಮಾತ್ರೆ ಆರಂಭ ಕರನು ಪಾಯಾ ಬೊಟ್ಟು ಪರ್ಯಂತ ಶಿಥಲೀಕರಣ ಕರಕಾ.

ದುಸರೇ ಹಂತಾಂತು (Stage) ಶರೀರಾಂತುಲ್ಯಾನ ಜೀವ ಭಾಯರ ವಚ್ಚೆ ದೃಷ್ಟೀಕರಣ ಕರಕಾ. ಶರೀರಾಚಾನ ಭಾಯಲಾನ ದೇಹಾಚೆ ಪ್ರತಿ ಏಕ ಭಾಗ ಪಳೊವಚೆ ಪ್ರಯತ್ನ ಕರಕಾ. ಶರೀರಾಚೆ ಭಿತ್ತರ ವಚ್ಚೂನು ಪ್ರತಿಏಕ ಆವಯವ ಆರೋಗ್ಯವಂತ ಆಶ್ಮಿಲೆ ಪಳೊವಚೆ ಪ್ರಯತ್ನ ಕರಕಾ. ಹೇ ಸರ್ವ ಅನುಭವ ಅಂತರಮನಾಂತು ನೋಂದಣಿ ಜಾತ್ತಾ. ತ್ಯಾ ಕಾರಣಾನ

ಆಂತರಮನ ಅನುಭವ ಕೆಲಿಲೆ ಸಾಕಾರ ಕರಚ್ಯಾಕ ಕಾರ್ಯಪ್ರವರ್ತ ಜಾತ್ತಾ. ಖಂಚೂ ರೋಗ ಅಸಲ್ಯಾರ ಗುಣ ಜಾವಚಾಕ ಸಹಕಾರ ಕರತಾ. ಆರೋಗ್ಯ ವರ್ಧನ ಜಾವಚಾಕ ಖೂಬ ಉಪಯುಕ್ತ ಜಾವನ ಆಸ್ತಾ. ಸಮಾಧಿ ಸ್ಥಿತಿಚೆ ಶ್ರೇಷ್ಠ ಅನುಭೂತಿ ಕರಚ್ಯಾಕ ಯೋಗನಿದ್ರಾ ಸ್ಥಿತಿಂತು ಸಾಧ್ಯ ಆಸ್ತಾ.

ತಿಸರೇ ಹಂತಾಂತು (Third Stage) ಪರಸತ ಹ್ಯಾ ಲೋಕಾಂತು ಯೆವಚೆ. ಆಮ್ನಿ ವಿಶ್ರಾಂತ ಸ್ಥಿತಿಂತು ಪರಿಪೂರ್ಣ ಆರೋಗ್ಯವಂತ ಆಶ್ವಿಲೆ ದೃಷ್ಟೀಕರಣ ಕರಕಾ. ಹಾತ-ಪಾಯ ಸಾವಕಾಶ ಹಾಲೊವಕಾ ದೋಳೆ ಸೋಣ್ಣು ಜಾಗೃತಾವಸ್ಥೆಂತು ಯೆವಕಾ. ಯೋಗ ನಿದ್ರೆಂತು ಶರೀರ ಆನಿ ಮನ ಸಂಪೂರ್ಣ ವಿಶ್ರಾಂತ ಸ್ಥಿತಿಂತ ವತ್ತಾ. ತ್ಯಾ ಕಾರಣಾನ ಮಾನಸಿಕ ದಾಬಾಚೆ ಸರ್ವ ಲಕ್ಷಣ ಕಮ್ಮಿ ಜಾವನು ದೇಹ - ಆನೀ ಮನ ಉಲ್ಲಾಸಮಯ ಜಾತ್ತಾ.



11. ಧ್ಯಾನ (Meditation)

ಆಮಗೆಲೆ ಮನಾಚೆ ಅಂತರಾಳಾಂತುಲೆ ಸಂಸ್ಕಾರಾ ಕಡೆನ ಸತತ ಲಕ್ಷ ದೀನಾಸ್ತನಾ ಲಯ ಕರಚೆ ಪ್ರಯತ್ನಾಕ ಧ್ಯಾನ ಮ್ಹಣು ಆಪಯತಾಚಿ. 12 ಸೆಕೆಂಡ ಪರ್ಯಂತ ಮನಾಚೆ ಏಕಾಗೃತ ಕೆಲ್ಯಾರ ತಾಕ್ಕಾ ಧ್ಯಾನ ಮ್ಹಣು ಆಪಯತಾಚಿ. ದೋನ ನಿಮಿಷ ಏಕಾಗತ ಕೆಲ್ಯಾರ ತಾಕ್ಕಾ ಧ್ಯಾನ ಮಣತಾಚಿ. ತೀಸ ನಿಮಿಷ ಏಕಾಗೃತ ಸಾಧನ ಕೆಲ್ಯಾರ ತಾಕ್ಕಾ ಸಮಾಧಿ ಮ್ಹಣತಾಚಿ.

ಧ್ಯಾನ ಸ್ಥಿತಿಕ ವಚೂಕ ಜಾಲ್ಯಾರ ಸುಲಭ ಪದ್ಧತಿ ಆಶ್ಚಿ ಆಸ್ಲಾ :

1. ಭೂಂಯಚೇರ ಏಕ ಮಾಂದ್ರಿ ಕಿಂವಾ ವಸ್ತು ದವರನು ವಯರ ಆಮಕಾ ಅನುಕೂಲ ಜಾನಚೆ ತಸ್ಲೆ ಆಸನಾಚೇರಿ ಬಸಕಾ, ಭೂಂಯಚೇರ ಬಸಚ್ಯಾಕ ಅಸಾಧ್ಯ ಜಾಲ್ಯಾರ ಕುರ್ಚೆರ ಬಸಲ್ಯಾರ ಉತ್ತಮ.
2. ದೋಲೆ ಧಾಪೂನು ಸಗಲೇ ಶರೀರ ಸಡಲ ಕರನು ಸಾಮಾನ್ಯ ಸ್ಥಿತಿಂತು ಶ್ವಾಸೋಚ್ಛಾಸ ಕರಕಾ.
3. ಶ್ವಾಸೋಚ್ಛಾಸ-ಕರತಾನಾ ನಾಕಾಪುಡಾಂತು ಶ್ವಾಸು ಭಿತ್ತರ ವಚ್ಚೆ ಆನಿ ಶ್ವಾಸು ಭಾಯರ ವಚ್ಚೆ ಲಕ್ಷ ದೀವನು ಚಲನವಲನಾಚೆ ಅನುಭವ ಘೇವಕಾ.

4. ಶ್ವಾಸೋಚ್ಛ್ವಾಸ ಕರತಾನಾ ಏಕಾಗೃತಾ ಸಾಧ್ಯ ಜಾಯನಾ ಜಾಲ್ಯಾರ 'ಓಂ'ಕಾರ ಕಿಂವಾ ಇಷ್ಟದೇವಾಲೆ ಬಿಂಬಾಚೇರ ಲಕ್ಷ ದವರಚಾಕ ಪ್ರಯತ್ನ ಕರಕಾ ಆನಿ ಜಪ ಕರಚೆ ಪ್ರಯತ್ನ ಕರಕಾ.
5. ಸಾಧನಾ ಕರತ ಆಯಿಲ ನಂತರ ಧ್ಯಾನ ಸ್ಥಿತಿ ಪಾವಚ್ಯಾಕ ಸಾಧ್ಯ ಜಾತ್ತಾ. ಮನಾಕ ಉಲಾಸಮಯ ಸ್ಥಿತಿಚೆ ಅನುಭವ ಯೆತ್ತಾ. ಧ್ಯಾನ ಕೆಲಿಲ ನಿಮಿತ್ತಾನ ಮನಶ್ಯಾಂತಿ ಮೆಳತಾ. ದುಸರೆ ಸಂಸ್ಕಾರ ಯೇನಾ. ಮಾನಸಿಕ ದಾಬ, ಉದ್ವೇಗ ಕಮ್ಮಿ ಜಾತ್ತಾ. ಅಂತಃಶಕ್ತಿ ಜಾಗೃತ ಜಾತ್ತಾ. ಆಮಗೆಲೆ ಭಾವನೆಚೇರ ಹತೋಟಿ ಯೇತ್ತಾ. ಮನ ಶುದ್ಧಿ ಜಾತಾ. ಉತ್ತಮ ಮಾನಸಿಕ ಆರೋಗ್ಯ ಮೆಳತಾ. ಅನೇಕ ರೋಗಾಂಕ ಉಪಚಾರ ಜಾತ್ತಾ.



12. ನಾಮಸ್ಮರಣ

(Chanting of Divine Name)

ಪರಮಾತ್ಮಾಲೆ ನಾಮ ಪದೇ ಪದೇ ಸ್ಮರಣ ಕರಚ್ಯಾಕ
ಕಿಂವಾ ಉಚ್ಚಾರ ಕರಚ್ಯಾಕ ನಾಮಜಪ ಮುಣತಾಚೆ. ಏಕ ಮಂತ್ರ
ಪುನಃ ಪುನಃ ಸ್ಮರಣ ಕರಚ್ಯಾಕ ಮಂತ್ರಜಪ ಮುಣತಾಚೆ. ಜನ್ಮ
- ಜನ್ಮಾಂತರಾಂತು ಆಮ್ಹಿ ಕೆಲಿಲೆ ಪಾಪ ಕ್ಷಾಲನ ಕರಚ್ಯಾಕ
ಆನಿ ಜನನ - ಮರಣಾಚೆ ಸಂಕೋಲಾಂತುಲ್ಯಾನ ಮುಕ್ತ
ಕರಚೆ ಶಕ್ತಿ ಜಪಾಕ ಆಸ್ತಾ.

1. ಪ್ರತಿ ದಿವಸ ಥೊಡೆ - ಥೊಡೆ ಸಮಯ ಜಪ ಕರಚ್ಯಾಕ
ಆರಂಭ ಕೆಲ್ಯಾರ ಕ್ರಮೇಣ ನಿರಂತರ ಜಪ ಕರಚ್ಯಾಕ
ಸಾಧ್ಯ ಜಾತ್ತಾ.
2. ಪ್ರತಿ ಎಕಲ್ಯಾನ ತಾಗೆಲೆ ಧರ್ಮ - ಪಂತ ಅನುಸಾರ
ಜಪ ಕರಚೆ

ಉದಾಹರಣೆಕ -

- ಹಿಂದೂ ಧರ್ಮಿಯ ತಾಗೆಲೆ ಗುರುನ ದಿಲ್ಲಿಲೆ
ಮಂತ್ರಾಚೆ ಕಿಂವಾ ತಾಗೆಲೆ ಕುಲದೇವತಾಲೆ ಕಿಂವಾ
ಇಷ್ಟದೇವಾಲೆ ಜಪ ಕರಚಾ ಅಡ್ಡಿ ನಾ.

- ಕ್ರಿಸ್ತ ಬಾಂಧವ 'ಹೇಲ್ ಜೀಸಸ್' ಕಿಂವಾ 'ಹೇಲ್
ಮೇರಿ' ಮುಣು ಜಪ ಕರೀತ.

– ಮುಸಲ್ಮಾನ ಬಾಂಧವ 'ಯಾ ಅಲ್ಲಾ', ' ಅಲ್ಲಾ ಹೋ ಅಕ್ಬರ' ಮ್ಹಣು ಜಪ ಕರೀತ.

3. ಜಪ ಕರಚ್ಯಾಕ ಕಸ್ಸಲೆ ನಿಷೇಧ ನಾ. ಕೋಣೀ ಜಪ ಕರೀತ. ಕೆನ್ನಾ ಆನಿ ಖಿಂಚೇ ಸ್ಥಿತಿಂತು ಜಪ ಕರೀತ.
4. ಜಪ ಶ್ರದ್ಧೇನ, ಭಕ್ತಿ – ಭಾವಾನ ಕರಕಾ.
5. ವಿಶೇಷ ದಿವಸ ತ್ಯಾ ದಿವಸಾಚೆ ಅಧಿಷ್ಠಾನ ದೇವಾಲೆ ಜಪ ಕರಚೆ.

ಉದಾ :

ಸೋಮವಾರ –ಓಂ ನಮಃ ಶಿವಾಯ

ಮಂಗಳವಾರ –ಓಂ ಗಂ ಗಣಪತಯೇ ನಮಃ

ಬುಧವಾರ –ಓಂ ನಮೋ ಭಗವತೇ ವಾಸುದೇವಾಯ

ಗುರುವಾರ –ಓಂ ಶ್ರೀ ಗುರುದೇವ ದತ್ತ

ಶುಕ್ರವಾರ –ಓಂ ಶ್ರೀ ಮಹಾಲಕ್ಷ್ಮಿ ನಮಃ

ಓಂ ದುರ್ಗಾದೇವ್ಯೈ ನಮಃ

ಶನಿವಾರ –ಓಂ ಶ್ರೀ ವೆಂಕಟೇಶಾಯ ನಮಃ

ಓಂ ಶ್ರೀ ನಾರಾಯಣಾಯ ನಮಃ

ಓಂ ಶ್ರೀ ಹನುಮತೇ ನಮಃ

ರವಿವಾರ -ಶ್ರೀ ರಾಮ ಜಯ ರಾಮ
ಜಯ ಜಯ ರಾಮ

ಘೋಡೆ ದೇವಾಲೆ ನಾಮಸ್ಮರಣ ಆಶಿ ಕರೀತ

ಓಂ ಶ್ರೀ ಕೃಷ್ಣಾಯ ನಮಃ

ಓಂ ಶ್ರೀ ರಾಮನಾಥಾಯ ನಮಃ

ಓಂ ಶ್ರೀ ದೇವಕೀಕೃಷ್ಣಾಯ ನಮಃ

ಓಂ ಶ್ರೀ ರವಳನಾಥಾಯ ನಮಃ

ಓಂ ಶ್ರೀ ಮಹಾಲಸಾ ನಾರಾಯಣಿ ದೇವ್ಯೈ ನಮಃ

ಓಂ ಶ್ರೀ ಶಾಂತಿಕಾ ಪರಮೇಶ್ವರಿ ದೇವ್ಯೈ ನಮಃ

ಓಂ ಶ್ರೀ ಮಾಹಾಮಾಯಾ ದೇವ್ಯೈ ನಮಃ

ನಾಮಸ್ಮರಣೇಚೆ ಪ್ರಯೋಜನ :

- * ನಾಮಸ್ಮರಣ ಕೆಲಿಲ ಕಾರಣಾನ ಮನಾಚೆ ಏಕಾಗೃತಾ ಜಾಸ್ತ ಜಾತ್ತಾ. ಮನಶ್ಯಾಂತಿ ಮೆಳತಾ. ಮಾನಸಿಕ ದಾಬ (Pressure) ಕಮ್ಮಿ ಜಾತ್ತಾ.
- * ಜಪ ಕೆಲಿಲ ಕಾರಣಾನ ಜೀವನಾಚೆ ಸಾತ್ವಿಕತಾ ಜಾಸ್ತ ಜಾತ್ತಾ, ಆಶ್ಚಿ ಜಾವನು ಆಧ್ಯಾತ್ಮಿಕ ಉನ್ನತಿ ಜಾತ್ತಾ.
- * ಖಂಚೇ ದೇವಾಲೆ ಜಪ ಕರತಾ ಕಿ, ತ್ಯಾ ದೇವಾಲೆ ಶಕ್ತಿ ಪ್ರಾಪ್ತ ಜಾವನು ಸಿದ್ಧಿ ಮೆಳತಾ.

ಉದಾ : ಕುಲದೇವಾಲೆ ಜಪ ಕೆಲಿಲ ನಿಮಿತ್ತಾನ ಪ್ರಾರಬ್ಧ
ದೋಷನಿವಾರಣ ಜಾತ್ತಾ. ಮಾರುತಿ ದೇವ
ಆನಿ ದುರ್ಗಾದೇವಾಲೆ ಜಪ ಕೆಲಿಲ್ಯಾನ ಭೂತ,
ಪ್ರೇತ - ಪಿಶಾಚಿಚೆ ಬಾಧಾ ಕಮ್ಮಿ ಜಾತಾ.

- * ಕಲಿಯುಗಾಂತು ಸಂಸಾರಾಂತು ಆಸ್ಸೊನು ಅಖಂಡ
ಜಾವನು ಕರಚ್ಯಾಕ ಸಾಧ್ಯ ಆಶಿಲೆ ಏಕೈಕ ಆಧ್ಯಾತ್ಮಿಕ ಮಾರ್ಗ
(ವಾಸಟ) ಮಲ್ಯಾರಿ ನಾಮಸ್ಮರಣ.
- * ಅಖಂಡ ನಾಮಸ್ಮರಣ ಕೆಲಿಲ್ಯಾನ ಪರಮೇಶ್ವರಾ ಸಾಂಗತ
ಸತತ ಅನುಸಂಧಾನ ಸಿದ್ಧಿ ಜಾತ್ತಾ.

ಆರೋಗ್ಯ ರಾಕೂನ ಘೆವಚ್ಯಾಕ ಸೂತ್ರ

- * ಶಾರೀರಿಕ ವ್ಯಾಯಾಮ : (ಪ್ರಾತಃಕಾಲ ಆನಿ ಸಾಯಂಕಾಲ)
- i) ಶಾರೀರಿಕ ವಿಶ್ರಾಂತಿ ವ್ಯಾಯಾಮ : 10 ನಿಮಿಷ
- ii) ಸೂರ್ಯನಮಸ್ಕಾರ : (10-13) - 15 ನಿಮಿಷ
- iii) ಯೋಗಾಸನ : 15 - 20 ನಿಮಿಷ
- * ಆಹಾರ : ಶುದ್ಧ ಆನಿ ತಾಜಾ ಆಹಾರ ಸೇವೆನ ಕರಕಾ

ಇಂಗ್ಲೀಷ ಭಾಷಂತು :

Breakfast should be taken like a King.

Lunch should be taken like a Prince.

Dinner should be taken like a Beggar.

ಆಶಿ ಜಾವನು ಹಿತ ಜಾವಚೆ ತಶಿ ಸಮತೋಲ ಆಹಾರ
ಮಿತ ರೀತಿನ ಸೇವನ ಕರಕಾ.

- * ಪ್ರತಿ ದಿವಸ 2 - 3 ಲೀಟರ್ ಶುದ್ಧ ಉದಾಕ ಪಿವಕಾ.
- * ಧ್ಯಾನ, ಜಪ ಇತ್ಯಾದಿ ಧರ್ಮಾಚರಣ ಕರನು ಆಧ್ಯಾತ್ಮಿಕ
ಸಾಧನ ಕರಚ್ಯಾಕ ಪ್ರಯತ್ನ ಕರಕಾ.

“ಸರ್ವೇ ಜನಾಃ ಸುಖಿನೋ ಭವಂತು ”



‘ಪರಿಪೂರ್ಣ ಜೀವನದತ್ತ’....

ಲೇಖಕ : ಡಾ|| ಹೇಮಂತ ಕಾಮತ್, ಎಂ.ಡಿ.

ಶ್ರೀ ಮಹಾಲಕ್ಷ್ಮೀ ಪರಿಪೂರ್ಣ ಜೀವನ ಪ್ರತಿಷ್ಠಾನ

ವಿಕಾಸ : ಶ್ರೀ ಮಹಾಮಾಯಾ, ಮುರಲೀಧರ ಮಠ ರಸ್ತೆ,

ಕಾರವಾರ - 581 301.



ವ್ಯಕ್ತಿ ಪರಿಚಯ

ಡಾ. ಶಿವರಾಮ ಕಾಮತ್ ಹೋ ಏಕ ರಸಾಯನಶಾಸ್ತ್ರ ಪ್ರಾಧ್ಯಾಪಕರು. ಡಾ. ಎ.ವಿ. ಬಾಳಗಾ ಕಾಲೇಜು ಕುಮಟಾಂತ್ 36 ವರ್ಷ ನೇವಾ ಕರನು, ಪ್ರಾಂಶುಪಾಲ ಜಾವನು ನಿವೃತ್ತ ಜಾಲಲ ಆನಾ.

ಕುಮಟಾ ಕೊಂಕಣಿ ಪರಿಷದಾಚೆ ಸಂಸ್ಥಾಪಕ ಸದಸ್ಯ ಆನಿ ಕಾರ್ಯದರ್ಶಿ. ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಗೌರವ ಸದಸ್ಯ ಮ್ಹಣು ತೀನ ವರ್ಷ ಕಾಮ ಕೆಲಲ ಆನಾ.

ಕೇಂದ್ರ ಸಾಹಿತ್ಯ ಅಕಾಡೆಮಿಚೆ ಸಲಹಾ ಮಂಡಳಿ ಸದಸ್ಯ ಜಾವನ ಪಾಂಚ ವರ್ಷ ನೇವಾ ದಿಲಲ ಆನಾ. ರಾಜ್ಯ ಆನಿ ರಾಷ್ಟ್ರಮಟ್ಟಾರಿ ಆಯೋಜನ ಜಾಲಲೆ ಕೊಂಕಣಿ ಸಮ್ಮೇಲನ. ಸೆಮಿನಾರಾಂತ್ ಪಾಂಡಿತ್ಯ ಪೂರ್ಣ ಲೇಖನ ಮಂಡನ ಕೆಲಲ ಆನಾ.

ಗೋವಾ ವಿಶ್ವವಿದ್ಯಾಲಯಾಚೆ ಕೊಂಕಣಿ ವಿಭಾಗಾಚೆ Board of Studies ಗೌರವ ಸದಸ್ಯ ಮ್ಹಣು 3 ವರ್ಷ ಕಾರ್ಯ ಕೆಲಲ ಆನಾ.

ಹಾನ್ನಿ ಬರಯಲೆ “ಸಿವಜೆ ಉದಾಕ” ನಾಂವಾಚೆ ಪುಸ್ತಕ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಪ್ರಕಾಶಕ ಹಾಡಿಲ ಆನಾ.